

అస్సామీలోని దమ్మపేట మండలం, గండుగులపల్లి ఏకలవ్య పాఠశాల విద్యార్థులు ఇటీవల అస్సామీలోని నేపథ్యంలో మండలంలోని పలు శాఖల వసతి గృహాలను సందర్శించి, వైఫల్యాలను సరిదిద్దాలని జిల్లా కలెక్టర్ అంకిత్ ఆదేశాల ప్రకారం మండల ప్రత్యేక అధికారి, పశుసంవర్ధక శాఖ అదనపు సంచాలకులు డాక్టర్ ప్రదీప్ కుమార్ నేతృత్వంలో మండల విద్యాశాఖ అధికారి ప్రసాదరావు సోమవారం ఏజీహెచ్ఎస్ఎస్ అసంతారం పాఠశాలను ఆకస్మికంగా తనిఖీ చేశారు.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 13

సంచిక: 165

ఖమ్మం 17-03-2026, మంగళవారం

పేజీలు: 8

వెల: 1.00



## అసెంబ్లీ హాజరు విషయంలో ఎమ్మెల్యేలు నిర్లక్ష్యం వహించారు: సీఎం రేవంత్ రెడ్డి

హైదరాబాద్, మార్చి 16 : ప్రజా ప్రభుత్వంలో మాడోసారి బడ్జెట్ ప్రవేశపెట్టబోతున్నామని తెలంగాణ ముఖ్యమంత్రి రేవంత్ రెడ్డి వ్యాఖ్యానించారు. ప్రభుత్వ ప్రాధాన్యం, భవిష్యత్ ప్రణాళికలకు సంబంధించి గవర్నర్ శివప్రతాప్ శుక్లా తన ప్రసంగంలో వివరించారని తెలిపారు. గవర్నర్ ప్రసంగం రాష్ట్ర ప్రభుత్వానికి రోడ్ మ్యాప్ లాంటిదని చెప్పుకొన్నారు. కేసీఆర్ ప్రభుత్వం వైఫల్యాలపై చర్చించాల్సిన సమయం అయిపోయిందని అన్నారు. ఈరోజు (సోమవారం) సీఎంపీ సమావేశానికి సీఎం రేవంత్ రెడ్డి హాజరై, మాట్లాడారు. ప్రభుత్వ భవిష్యత్ ప్రణాళికలు, ప్రజలకు ఏం చేయబోతున్నామనే విషయంపై దృష్టి సారించాలని సూచించారు. సభలో మాట్లాడే అంశాలపై ప్రభుత్వం వివేక మధ్య సమన్వయం ఉండాలని ఆదేశించారు. సభలో చర్చ పక్కదారి పట్టకుండా, సభా సమయం వృధా కాకుండా సమర్థవంతంగా నడిపేలా చూడాలని దిశానిర్దేశం చేశారు.

ప్రతిపక్షంలో మనకు సమయమివ్వలేదు.. కేసీఆర్ హయాంలో.. అసెంబ్లీలో ప్రజా సమస్యలపై మాట్లాడటానికి తమకు సమయం ఇవ్వలేదని సీఎం రేవంత్ రెడ్డి ప్రస్తావించారు. సీఎంపీ నేతగా ఉన్న మల్ల భట్టి విక్రమార్కుకు, జనారెడ్డికి కూడా మైక్ ఇవ్వలేదని ఆగ్రహించారు. సెషన్ మొత్తం సస్పెండ్ చేసి ఎమ్మెల్యేలు ఉన్నట్టి రోజులు తనను సభకు రాకుండా చేశారని ధ్వజమెత్తారు. అసెంబ్లీ సమావేశాల సమయంలో హాజరు విషయంలో ఎమ్మెల్యేలు నిర్లక్ష్యం వహించారని హుకుం జారీ చేశారు. మహిళా శాసన సభ్యులు హాజరుతో పాటు చర్చలో పాల్గొనాలని మార్గనిర్దేశం చేశారు. సభా చర్చలో మహిళా సభ్యుల భాగస్వామ్యం అవసరమని తెలిపారు. అసెంబ్లీ కమిటీలను పూర్తిస్థాయిలో ఏర్పాటు చేసుకోవాలని సూచించారు.

రాజకీయాల్లో వ్యక్తిగత ద్వేషానికి ఉండదు.. ఎమ్మెల్యేలు, ఎమ్మెల్యేలు ఇతర రాష్ట్రాల్లో పర్యటించి పలు సమస్యలు, ఆయా ప్రభుత్వ విధానాలను అధ్యయనం చేయాలని సీఎం రేవంత్ రెడ్డి దిశానిర్దేశం చేశారు. రాజకీయాల్లో వ్యక్తిగత ద్వేషానికి ఉండదని.. ఆది వ్యవస్థ మొత్తాన్ని ద్వేషం చేస్తోందని అన్నారు. వ్యవస్థను నిలబెట్టుకుంటేనే రాజకీయాల్లో మనగడ ఉంటుందని స్పష్టం చేశారు. పార్టీ ప్రభుత్వ పరమైన లైన్లోనే అందరూ స్పందించాలని సూచించారు. ఇది మన ప్రభుత్వం.. ఇప్పుడు మనం పేనుకునే రోడ్ మ్యాప్ వచ్చే ఎన్నికలకు అజిండా అవుతుందని అన్నారు. వేసవి నేపథ్యంలో తాగునీటి సమస్యపై ఫోకస్ పెట్టాలని ఆదేశించారు. 99 రోజుల ప్రజాపాలన- ప్రగతి ప్రణాళికను క్షేత్రస్థాయిలో ప్రజల్లోకి తీసుకెళ్లాలిందని సీఎం రేవంత్ రెడ్డి స్పష్టం చేశారు.

## 'మహాలక్ష్మి' పథకంతో మహిళలకు రూ.9,222 కోట్లు ఆదా: తెలంగాణ గవర్నర్

హైదరాబాద్: ప్రతి పౌరుడు అభివృద్ధిలో భాగస్వామిగా ఉండేలా రాష్ట్ర బడ్జెట్ ఉంటుందని తెలంగాణ గవర్నర్ శివప్రతాప్ శుక్లా అన్నారు. ప్రతి వర్గానికి అభివృద్ధి ఫలాలు అందించేందుకు ప్రభుత్వం కట్టుబడి ఉందని చెప్పారు. తెలంగాణ అసెంబ్లీ బడ్జెట్ సమావేశాల ప్రారంభం సందర్భంగా ఉభయ సభలను ఉద్దేశించి గవర్నర్ ప్రసంగించారు. "శ్రమించేతత్వం గల తెలంగాణ ప్రజలకు శుభాకాంక్షలు. ప్రజా కేంద్రీకృత పాలన ప్రభుత్వ విధానం. విజన్-2047 ద్వారా 3 ట్రిలియన్ డాలర్ల ఆర్థిక వ్యవస్థకు రోడ్డు మ్యాప్ రూపొందించాం. రాష్ట్ర తలసరి ఆదాయం రూ.4.18 లక్షలకు చేరింది. క్యూఆర్, వ్యూఆర్, రీర్ మోడల్ ద్వారా రాష్ట్రాభివృద్ధికి ప్రభుత్వం ప్రణాళికలు రచిస్తోంది. పట్టణాభివృద్ధికి క్యూఆర్ మోడల్ అనుసరిస్తున్నాం. 2031 నాటికి పట్టణ జనాభా 53.8 శాతానికి చేరుతుందని అంచనా. జీహెచ్ఎంసీని ఇటీవలే 3 కార్పొరేషన్లుగా.. హైదరాబాద్ మెట్రోపాలిటన్ ప్రాంతాన్ని 4 కమిషనరీట్లుగా విభజించాం. హైదరాబాద్ ద్వారా రూ.60వేల కోట్ల ప్రభుత్వ ఆస్తులను కాపాడాం. 23వ బయో ఆసియా సదస్సు ద్వారా



రూ.1700 కోట్ల పెట్టుబడులను ఆకర్షించాం. జీసీసీలో 20 శాతం ఆతిథ్యం ఇస్తూ హైదరాబాద్ గ్లోబల్ టెక్ హబ్ గా మారింది. ప్రపంచ పెట్టుబడులకు గమ్యస్థానంగా తెలంగాణ కొనసాగుతోంది. బలీ ఏగుమతులు రూ.3.13 లక్షల కోట్లకు చేరుకున్నాయి. ఈ రంగం 9.39 లక్షల ఉద్యోగాలు కల్పిస్తోంది. కొడంగల్ ప్రాంతం పారిశ్రామికవాడగా మారబోతోంది. గతేడాది వానకాలంలో రైతుభరోసా కింద రూ.8,744 కోట్లు ఇచ్చాం. పంట రుణమాఫీ కోసం రూ.20,616 కోట్లు ఖర్చు చేశాం. సాగునీటి రంగానికి కూడా ప్రభుత్వం అధిక ప్రాధాన్యత ఇస్తోంది. కొత్తగా

15.12 లక్షల రేషన్ కార్డులు ఇచ్చాం. 3.38 కోట్ల మందికి సన్న బియ్యం అందిస్తున్నాం. మహాలక్ష్మి పథకం ద్వారా మహిళలకు రూ.9,222 కోట్లు ఆదా అయ్యాయి. ఎన్ హెచ్ జీలకు రూ.లక్ష కోట్ల రుణాలు అందించేందుకు చర్యలు చేపట్టాం. ఈగల్ ప్రత్యేక బృందం ద్వారా డ్రగ్స్ సమస్యను నిర్మూలించేందుకు కృషి చేస్తున్నాం. టీజీపీఎస్సీ, ఇతర నియామక బోర్డులను సంస్కరించాం. రికార్డు సమయంలో 67,763 ఉద్యోగాలను భర్తీ చేశాం. స్థానిక సంస్థల ఎన్నికలను ప్రశాంతంగా నిర్వహించాం" అని గవర్నర్ తన ప్రసంగంలో పేర్కొన్నారు.

## హైదరాబాద్ లో అగ్నిప్రమాదం.. సోఫా తయారీ దుకాణంలో ఒక్కసారిగా మంటలు..

హైదరాబాద్, మార్చి 16 : హైదరాబాద్ నగరంలోని ఫలక్ నుమా ప్రాంతంలో ఈరోజు (సోమవారం) అగ్నిప్రమాదం జరిగింది. ఫలక్ నుమా ఫరూఖ్ నగర్ లోని బిన్ దిపో సమీపంలో ఉన్న సోఫాల తయారీ దుకాణంలో ఒక్కసారిగా మంటలు చెలరేగాయి. ఈ ఘటనతో ఆ ప్రాంతంలో తీవ్ర కలకలం నెలకొంది. ఈ ఘటనపై స్థానికులు పోలీసులకు, అగ్నిమాపక అధికారులకు సమాచారం అందజేశారు. సమాచారం అందుకున్న వెంటనే ఫైర్ సిబ్బంది ఘటన స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు జరుపుతున్నారు.



పోలీసులు తెలిపిన వివరాల ప్రకారం... సోఫాల తయారీ షాపులో మొదలైన మంటలు వేగంగా వ్యాపించాయి. అక్కడ ఎక్కువగా ఫోమ్, చెక్క సామగ్రి, ఫర్నిచర్ వస్తువులు ఉండటంతో మంటలు వేగంగా విస్తరించాయి. సోఫాల తయారీ దుకాణంలో ప్రారంభమైన మంటలు పక్కనే ఉన్న ఫర్నిచర్ షాపు, ఇతర విన్న దుకాణాలకు కూడా వ్యాపించాయి. దీంతో అక్కడి వ్యాపారులు తీవ్ర భయాందోళనకు గురయ్యారు. స్థానికులు వెంటనే అప్రమత్తమై అగ్నిమాపక శాఖకు సమాచారం అందించారు. కొన్ని దుకాణాల నుంచి వస్తువులను బయటకు తీసి సుదూరం తప్పించే ప్రయత్నం చేశారు. అగ్నిప్రమాదానికి గల

కారణాలు ఇంకా తెలియరాలేదు. మంటలను అదుపులోకి తెచ్చే ప్రయత్నాలు.. సమాచారం అందుకున్న వెంటనే ఫైర్ సిబ్బంది సంఘటనా స్థలానికి చేరుకుని మంటలను అదుపులోకి తెచ్చే ప్రయత్నం ప్రారంభించారు. అగ్నిమాపక సిబ్బందితో పాటు స్థానికులు కూడా మంటలను ఆర్పేందుకు సహకరించారు. మంటలను నియంత్రించేందుకు ఫైర్ సిబ్బంది ప్రయత్నించారు. ఫోమ్, చెక్క వంటి వద్రాల్లాలు ఎక్కువగా ఉండటం వల్ల మంటలు పూర్తిగా అదుపులోకి రావడానికి

కొంత సమయం పట్టి అవకాశం ఉందని అధికారులు చెబుతున్నారు. భారీ నష్టం సంభవించే అవకాశం.. ఈ అగ్నిప్రమాదంలో దుకాణాల్లో ఉన్న ఫర్నిచర్ వస్తువులు, సోఫాలు, ఇతర సామగ్రి దగ్గుమయ్యే అవకాశం ఉందని నిర్వాహకులు చెబుతున్నారు. అయితే ఈ ఘటనలో ఎవరైనా గాయపడ్డారా అనే విషయంపై పూర్తి సమాచారం ఇంకా తెలియాలి ఉంది. మంటలను పూర్తిగా అదుపులోకి వచ్చిన తర్వాతే ఈ ఘటనకు జరగడానికి అసలు కారణాలపై స్పష్టత వచ్చే అవకాశం ఉందని అధికారులు తెలిపారు.

## వంట గ్యాస్ సరఫరాపై కేంద్రం కీలక ప్రకటన

న్యూఢిల్లీ, మార్చి 16: వంట గ్యాస్ సరఫరాపై కేంద్రం కీలక ప్రకటన చేసింది. గృహ వినియోగదారులకు వంద శాతం ఎల్వీసీ సరఫరా చేస్తామని కేంద్రం స్పష్టం చేసింది. అన్ని రాష్ట్రాల్లో ఎల్వీసీ స్టాక్ ఉందని తెలిపింది. హర్యాణా దగ్గర భారత నౌకలన్నీ క్షేమంగానే ఉన్నాయని, శివాలిక్ నౌకలో 48 వేల మెట్రిక్ టన్నుల గ్యాస్ ఉందని కేంద్రం వెల్లడించింది. కాగా, ఖతార్ నుండి లిక్విడ్ పెట్రోలియం గ్యాస్ తో బయలుదేరిన 'శివాలిక్' నౌక సురక్షితంగా గుజరాత్ లోని ముంద్రా పోర్టుకు చేరుకుంది. హోర్నుజ్ జలసంధి వద్ద ఉద్రిక్తతలు పతాక స్థాయిలో ఉన్న సమయంలో ఈ నౌక రాక ప్రాధాన్యత సంతరించుకుంది.



సిలిండర్ కోసం వినియోగదారులు గంటల తరబడి క్యూలో వేచి ఉంటున్నారు. యుద్ధ పరిస్థితులకు తోడు.. పండుగ సమయం కావటంతో గ్యాస్ సిలిండర్లకు ఎక్కువ

మాతవడుతున్న హోటళ్లు.. కేంద్రం కమర్షియల్ గ్యాస్ సిలిండర్ల సరఫరాను పూర్తిగా నిలిపి వేసింది. దీంతో దేశ వ్యాప్తంగా ఉన్న హోటళ్లు, రెస్టారెంట్లు మెల్లమెల్లగా మూతపడుతున్నాయి. హోస్టల్స్ మెనూను పూర్తిగా మార్చేశాయి. కేవలం ఒక కర్రితో సరిపెడుతున్నాయి. గ్యాస్ కొరత కారణంగా వలు దేవాలయాలు తాత్కాలికంగా ప్రసాదం తయారీని నిలిపివేశాయి. సీఎన్ టీ బంకుల్లోనూ గ్యాస్ నిల్వలు అడుగంటుతున్నాయి. దీని కారణంగా గ్యాస్ తో నడిచే వందలాది ఆటోలు నిలిచిపోతున్నాయి. గ్యాస్ కోసం జనం కష్టాలు.. డౌమ్ స్టాక్ గ్యాస్ సిలిండర్ల వినియోగదారులకు కూడా కష్టాలు తప్పటం లేదు. బుకింగ్, డెలివరీ విషయంలో నానా ఇబ్బందులు వదాల్చి వస్తోంది. గ్యాస్

సంబంధాల విచ్ఛిన్నతలను హృద్యంగా చిత్రీకరించడం ద్వారా ఈ అవార్డు పొందడం గొప్ప విషయమని తెలిపారు. ఈ సందర్భంగా నందిని సిధారెడ్డిపై ప్రశంసల వర్షం కురిపించారు. తెలంగాణ మట్టివాసన తెలిసిన కవి నందిని సిధారెడ్డి అని పేర్కొన్నారు. తన సాహిత్యం తెలంగాణ జీవితాన్ని అక్షరబద్ధం చేసిందని, తెలంగాణ ప్రజలకు గర్వకారణంగా నిలిచిందని చెప్పుకొన్నారు. నందిని సిధారెడ్డి తెలంగాణ గర్వించదగ్గ కవి మాత్రమే కాక, మానవ సంబంధాలు, సామాజిక సమస్యలు, ప్రజల జీవిత అనుభవాలను నృజనాత్మకంగా

## నందిని సిధారెడ్డి.. తెలంగాణ గర్వించదగ్గ కవి: కేసీఆర్

చిత్రించే ప్రతిభావంతమైన రచయిత అని కేసీఆర్ అభిప్రాయపడ్డారు. మంజీరా రచయితల సంఘం.. మెదక్ జిల్లాకు కేంద్రంగా ఏర్పాటైన మంజీరా రచయితల సంఘం ద్వారా నందిని సిధారెడ్డి అన్నివర్గాల ప్రజల సమస్యలు, సామాజిక సమానత్వం కోసం రచనలు చేశారని కేసీఆర్ తెలిపారు. తన కలన, భావాలను కవితల్లో రూపంలో ప్రజల ముందుకు తీసుకొచ్చారని అన్నారు. ఇది తెలంగాణ ప్రజలకు ఆలోచనాత్మక మార్గదర్శకత్వం ఇచ్చే ప్రయత్నంగా, సామాజిక చైతన్యాన్ని పెంపొందించే



విధంగా ఉందని కేసీఆర్ తెలిపారు. తెలంగాణ రాష్ట్ర సాధన కోసం జరిగిన ఉద్యమంలో నందిని సిధారెడ్డి

పాటలు, కవితలను ద్వారా ప్రజలను ఆలోచింపజేసి, ఉద్యమ కవిగా ప్రజల అభిమానాన్ని చూగగొన్నారని తెలిపారు.



# 5 రాష్ట్రాల్లో గెలుపు ఎవరిది

దేశంలో ఎన్నికల సందడి మొదలైంది. కీలకమైన నాలుగు రాష్ట్రాలు మరియు ఒక కేంద్రపాలిత ప్రాంతంలో అసెంబ్లీ ఎన్నికల నగారా మోగింది. తమిళనాడు, పశ్చిమ బెంగాల్, కేరళ, అస్సాం రాష్ట్రాలతో పాటు పుదుచ్చేరిలో అసెంబ్లీ ఎన్నికలు నిర్వహించేందుకు కేంద్ర ఎన్నికల సంఘం ఆధికారికంగా షెడ్యూల్ను ప్రకటించింది. ఈ ఐదు ప్రాంతాల్లో కలిపి మొత్తం 824 అసెంబ్లీ స్థానాలకు ఎన్నికలు జరగనున్నాయి. ఐదు రాష్ట్రాల ఎన్నికలకు వోటింగ్ కేషన్ వచ్చేసింది. ఈ ఐదు రాష్ట్రాల ఎన్నికల్లో అస్సాంలో మాత్రమే కాంగ్రెస్, బీజేపీ ముఖాముఖి పోటీ పడుతున్నాయి. బెంగాల్ లో బీజేపీ టీఎంసీ, కేరళలో కాంగ్రెస్ , లెఫ్ట్ కూటములు.. తమిళనాడులో త్రిముఖ పోటీ ఉంది. కేంద్ర ఎన్నికల సంఘం షెడ్యూల్ ప్రకటించడంతో పశ్చిమ బెంగాల్, తమిళనాడు, కేరళ, అస్సాం , పుదుచ్చేరిలో రాజకీయ సందడి పతాక స్థాయికి చేరింది. ఈ ఎన్నికలు కేవలం స్థానిక ప్రభుత్వాల మార్పుకే పరిమితం కాకుండా, కేంద్ర రాజకీయాల్లోనూ మార్పులు తీసుకురానున్నాయి. ముఖ్యంగా ప్రాంతీయ పార్టీల ఆధిపత్యం ఉన్న రాష్ట్రాల్లో జాతీయ పార్టీలు ఏ మేరకు పాగా వేస్తాయన్నది ఇప్పుడు ఆసక్తికరంగా మారింది. పశ్చిమ బెంగాల్ పోరు మళ్ళీ డీడీ పర్సెన్ మోడీ గా మారింది. మమతా బెనర్జీ నేతృత్వంలోని తృణమూల్ కాంగ్రెస్ తన పదేళ్ల సంక్షేమ పథకాల , బెంగాలీ అస్మితను సమ్మక్కోగా, బీజేపీ అవినీతి , ప్రజల అసంతృప్తిని ప్రధాన అస్త్రాలుగా చేసుకుని బరిలోకి దిగుతోంది. గత ఎన్నికల కంటే ఈసారి బీజేపీ మరింత పూహాత్మకంగా అడుగులు వేస్తుండటంతో, బెంగాల్ గడ్డపై హోరాహోరీ పోరు తప్పేలా లేదు. ఇక్కడ చిన్నపాటి ఓట్ల చీలిక కూడా ఫలితాలను తలకిందులు చేసే అవకాశం ఉంది. దక్షిణాది రాష్ట్రాలైన తమిళనాడులో రాజకీయ సమీకరణాలు పూర్తిగా మారిపోయాయి. అధికార డీఎంకే కూటమి పటిష్టంగా ఉన్నట్లు కనిపిస్తున్నప్పటికీ, నూపర్ స్టార్ విజయ్ రాజకీయ ప్రవేశం తమిళగ వెట్టి కజగం రూపంలో కొత్త నవాలును విసిరింది. అన్నాడీఎంకే తన ఉనికిని కాపాడుకునే ప్రయత్నంలో ఉండగా, విజయ్ రాకతో ఇక్కడ ముక్కోణపు పోటీ నెలకొంది. విజయ్ వైపు మళ్లుతున్న యువత ఓట్లు ఎవరి గెలుపును అడ్డుకుంటాయో అన్నది ఇప్పుడు మిలియన్ దాల్చ ప్రశ్న. పుదుచ్చేరిలో కూడా ఇదే విధమైన కూటముల పోరు సాగుతోంది. డీఎంకే కూటమిలో కాంగ్రెస్, అన్నాడీఎంకే కూటమిలో బీజేపీ ఉన్నాయి. సాధారణంగా కేరళలో బద్దేశ్ కోసారి ప్రభుత్వం మారుతుంటుంది, కానీ గత ఎన్నికల్లో పినరయి విజయన్ ఆ సంప్రదాయాన్ని చెరిపివేశారు. ఎల్. డి. ఎఫ్ వరుసగా మూడోసారి అధికారంలోకి వచ్చి హ్యూటీకి సాధించాలని చూస్తోంది. మరోవైపు కాంగ్రెస్ నేతృత్వంలోని యుడిఎఫ్ ఈసారి ఎలాగైనా అధికారం దక్కించుకోవాలని యట్టదలతో ఉంది. బిజెపి ఇక్కడ బలమైన మూడో శక్తిగా ఎదగడానికి ప్రయత్నిస్తోంది. త్రిముఖ పోటీ జరిగే కొన్ని నియోజకవర్గాల్లో బిజెపి ఓట్లు ఎవరిని ముంచుతాయో అన్నది కీలకం. అస్సాంలో ప్రధాన పోటీ బిజెపి , కాంగ్రెస్ మధ్యే ఉంది. ముఖ్యమంత్రి హిమంత్ బిస్ శర్మ సారథ్యంలో బిజెపి ధీమాగా ఉంది. మహాజోతి కూటమి విచ్ఛిన్నం కావడం బిజెపికి కలిసి వచ్చే అంశం. కాంగ్రెస్ నాయకుడు గౌరవ్ గోగ్గయ్ తన వ్యక్తిగత చరిష్టాతో బిజెపికి గట్టి పోటీ ఇస్తున్నారు. అయితే, అభివృద్ధి మంత్రం , హిందూత్వ కార్యక్రమాల బిజెపి పైచేయి సాధించే అవకాశాలు ఉన్నాయని ప్రాథమిక అంచనాలు చెబుతున్నాయి. ప్రతి రాష్ట్రంలోనూ స్థానిక సమస్యలతో పాటు జాతీయ అంశాలు కూడా ఓటర్లపై ప్రభావం చూపుతున్నాయి. ఈ ఎన్నికల ఫలితాలు అటు అధికార పక్షానికి, ఇటు ఎవరైతే కూటమికి అత్యంత ప్రతిష్టాత్మకం కానున్నాయి. ఈ ఐదు రాష్ట్రాల తీర్పు భారత రాజకీయ ముఖాముఖిగా మార్చే అవకాశం ఉంది. పశ్చిమ బెంగాల్, తమిళనాడులలో ప్రాంతీయ పార్టీల పట్టు నిలుస్తుందా? లేదా జాతీయ పార్టీలు తమ ప్రభావం చూపిస్తాయా? అన్నది వేచి నెలలో తేలనుంది. తమిళనాడు, బెంగాల్, కేరళ, అస్సాం , పుదుచ్చేరి శాసనసభల పదవీకాలం మే, జూన్ నెలల్లో ముగియనుంది. దీనిని దృష్టిలో ఉంచుకుని, ఈసీ ఇప్పటికే ఓటర్ల జాబితా ప్రత్యేక సమగ్ర సవరణ ప్రక్రియను పూర్తి చేసింది. క్షేత్రస్థాయి పరిస్థితులను సమీక్షించిన తర్వాత ఈ నిర్ణయం తీసుకున్నట్లు కమిషన్ సృష్టించేసింది. అసెంబ్లీ ఎన్నికలతో పాటు ఆరు రాష్ట్రాల్లోని ఎనిమిది స్థానాలకు ఉప ఎన్నికలు కూడా జరగనున్నాయి. సిట్టింగ్ ఎమ్మెల్యేల మరణంతో అనివార్యమైన ఈ ఉప ఎన్నికల వివరాలు: పశ్చిమ బెంగాల్లో పరసనగా అధికారంలో ఉన్న మమతా బెనర్జీకి ఈసారి ప్యూరీకే పవనాలు బలంగా ఉన్నాయని విశ్లేషకులు భావిస్తున్నారు. బీజేపీ బలమైన ప్రతిపక్షంగా అవతరించడం, క్షేత్రస్థాయిలో సంస్థాగత మార్పులు మమతా బెనర్జీకి పెద్ద సవాలుగా మారాయి. అవినీతి ఆరోపణలు, నిరూపకం సమస్యలు మరియు శాంతిభద్రతల విషయంలో ప్రభుత్వంపై వస్తున్న విమర్శలు దీనికి మైనస్ పాయింట్లుగా మారుతున్నాయి. ప్రజలు మార్పును కోరుకుంటున్నారా? లేక సంక్షేమ పథకాలతో మమత మరోసారి అధికారాన్ని నిలబెట్టుకుంటారా? అన్నది వేచి చూడాలి. తమిళనాడులో డీఎంకే ప్రభుత్వంపై ప్రజల స్పందన మిత్రమంగా కనిపిస్తోంది. ధరల పెరుగుదల, మౌలిక సదుపాయాల కొరత, మరియు కొన్ని ప్రత్యేక విధానాల స్థాల్లో సర్కార్ కు ఇబ్బందిగా మారాయి. తమిళనాడు రాజకీయాల్లో వస్తున్న కొత్త మార్పులు, మిత్రపక్షాల ఒత్తిడి మరియు బీజేపీ వంటి జాతీయ పార్టీల విస్తరణ స్థాల్లో ఓటు బ్యాంకుకు ఎంతవరకు గండి కొడుతుందనేది కీలకం. సంక్షేమ కార్యక్రమాలపై పెడుతున్న భారీ వ్యయం మరియు రాష్ట్ర ఆర్థిక పరిస్థితిపై ప్రతిపక్షాలు చేస్తున్న విమర్శలు అధికార పక్షాన్ని ఆత్మరక్షణలో పడేశాయి.

కాకినాడ, మార్చి 16,   
 పితాపురం నియోజకవర్గ శాశ్వత ఎమ్మెల్యేగా పవన్ కళ్యాణ్ ఉంటారని, ఆయన చేస్తున్న అభివృద్ధి అందుకు నిదర్శనమని కాకినాడ ఎంపీ తంగిళ్ల ఉదయ్ శ్రీనివాస్ చేసిన వ్యాఖ్యలు ఇప్పుడు రాష్ట్ర రాజకీయాల్లో హాట్ టాపిక్ అయ్యాయి. జనసేన 13వ ఆవిర్భావ దినోత్సవం సందర్భంగా పితాపురంలో నిర్వహించిన వేడుకల్లో ఎంపీ ఈ ఆసక్తికర వ్యాఖ్యలు చేశారు. పితాపురంలో ఇప్పటికే 60,000 మందితో జనసేన ఒక బలమైన కుటుంబంగా మారిందని, త్వరలోనే లక్ష సభ్యత్వాల మార్పును చేరుకుంటామని ఆయన ఆశాభావం వ్యక్తం చేశారు. పవన్ కళ్యాణ్ కేవలం రాష్ట్ర స్థాయి నేత మాత్రమే కాదు, దేశ స్థాయి నాయకుడిగా ఎదిగారని కొనియాడారు. డీసీసీబీ చైర్మన్ తుమ్మల రామస్వామి బాబు కూడా పవన్ కళ్యాణ్ సేవలను కొనియాడుతూ, ఎంపీ వ్యాఖ్యలకు మద్దతు తెలిపారు. జనసేన పార్టీ ఆవిర్భావ దినోత్సవాన్ని పురస్కరించుకుని పితాపురంలో పార్టీ శ్రేణులు పండుగ వాతావరణాన్ని తలపించేలా వేడుకలు నిర్వహించాయి. ఉప్పాడ బస్టాండ్ వద్ద భారీ కేక్ కట్ చేసిన అనంతరం, పితాపురం నుండి గొల్లపొలం వరకు జనసైనికులు భారీ బైక్ ర్యాలీ నిర్వహించారు. గొల్లపొలంలో అట్టహాసంగా జెండా ఆవిష్కరణ జరిగింది. రాజకీయ వేడుకలతో పాటు సేవా నిరతిని చాటుకుంటూ, పితాపురం ప్రభుత్వ ఆసుపత్రిలోని రోగులకు పండ్లను పంపిణీ చేశారు. ఈ కార్యక్రమంలో మాజీ ఎమ్మెల్యే పెండెం దొరబాబు, పైవే మెన్ కమిటీ సభ్యులు ఓడూరి కిషోర్ సహా భారీ సంఖ్యలో కార్యకర్తలు పాల్గొన్నారు. అయితే, ఎంపీ ఉదయ్ శ్రీనివాస్ వ్యాఖ్యల వెనుక పితాపురం నియోజకవర్గంలో సాగుతున్న అంతర్గత రాజకీయ పోరు కారణమనే చర్చ నడుస్తోంది. ఇటీవల ఒక ప్రభుత్వ

# జనసేన వర్సెస్ టీడీపీ

కార్యక్రమంలో షైకిపై ముఖ్యమంత్రి చంద్రబాబు ఫోటో చిన్నదిగా ఉండటంపై టీడీపీ ఇంచార్జ్, మాజీ ఎమ్మెల్యే వర్మ తీవ్ర అసహనం వ్యక్తం చేస్తూ అధికారులపై, జనసేన నేతలపై మండిపడ్డారు. ముఖ్యమంత్రికి ప్రాధాన్యత లేని చోట టీడీపీ కార్యకర్తలకు స్థానం ఎక్కడిదని ఆయన ప్రశ్నిస్తూ అక్కడి నుంచి వెళ్లిపోయిన వీడియో సోషల్ మీడియాలో వైరల్ అయ్యింది. కూటమి నాయకులు రాష్ట్ర స్థాయిలో కలిసి ఉన్నప్పటికీ, పితాపురంలో మాత్రం టీడీపీ, జనసేన నేతల మధ్య 'కోల్డ్ వార్' నడుస్తోందని స్థానికులు చర్చించుకుంటున్నారు. వర్మ అసహనానికి కొంటర్ గానే ఎంపీ ఉదయ్ శ్రీనివాస్ "శాశ్వత ఎమ్మెల్యే" వ్యాఖ్యలు చేశారా అన్న అనుమానాలు వ్యక్తమవుతున్నాయి. పితాపురంలో శుక్రవారం జరిగిన 'న్యూర్రాష్ట్ర-న్యూర్యాంధ్ర' కార్యక్రమంలో ప్రోటోకాల్ వివాదం చెలరేగింది. మున్సిపల్ కళ్యాణ మండపంలో ఏర్పాటు చేసిన షైకిలో ముఖ్యమంత్రి చంద్రబాబు ఫోటో చాలా చిన్నదిగా ఉండటంపై మాజీ ఎమ్మెల్యే వర్మ తీవ్రంగా మండిపడ్డారు. అధికారులే కూటమి పార్టీల మధ్య చిమ్మపెడుతున్నారని ఆగ్రహం వ్యక్తం చేస్తూ మున్సిపల్ కమిషనర్ ను నిలదీశారు. ఇది కేవలం తనను మాత్రమే కాకుండా, మూడు పార్టీల నాయకులను అవమానించడమేనని ఆవేదన వ్యక్తం చేశారు. విలివి అవమానించడం తగదని సూచిస్తూ, అధికారుల తీరుకు నిరసనగా ఆయన సమావేశం మధ్యలోనే వెళ్లిపోయారు. వర్మకు మద్దతుగా టీడీపీ కార్యకర్తలు కూడా అధికారుల వ్యవహారాలపై అభ్యంతరం వ్యక్తం చేశారు. పితాపురంలో వర్మ బలమైన నాయకుడు. గతంలో ఓసారి పార్టీ టిటికే రాకపోతే ఆయన ఇండిపెండెంట్ల పోటీ చేసి గెలిచారు. పితాపురం నియోజకవర్గాన్ని బలమైన నియోజకవర్గంగా మార్చారు వర్మ. అయితే రాష్ట్ర స్థాయిలో పవన్ కళ్యాణ్ తో టిడిపికి పాత్ర

అవసరం. గత అనుభవాల దృష్ట్యా పవన్ కళ్యాణ్ కు ఒక నియోజకవర్గం అవసరం వచ్చింది. అంతకుముందు ఎన్నికల్లో రెండు చోట్ల పోటీ చేసి ఓడిపోవడంతో 2024లో జాగ్రత్త పడ్డారు. అలా పితాపురం పై దృష్టి పడడంతో వర్మను సైడ్ చేయాల్సి వచ్చింది. బలమైన నాయకుడు కావడంతో ఆయన సాయం తీసుకోవాలని భావించి ప్రాధాన్యమిచ్చారు వర్మకు.. అయితే బలమైన హామితోనే అప్పట్లో వర్మ పోటీ నుంచి తప్పుకున్నట్లు ప్రచారం ఉంది. కానీ కూటమి అధికారంలోకి వచ్చిన తర్వాత ఆ హామీ కార్యరూపం దాల్చలేదు. దీంతో రోజురోజుకు వర్మలో అసహనం పెరుగుతోంది. టిడిపి నాయకత్వం సైతం వర్మ విషయంలో నిస్సహాయతతో ఉంది. ఎన్నికల ఫలితాలు వచ్చిన తర్వాత పితాపురం నియోజకవర్గం లో రాజకీయాలు ఒక్కసారిగా మారిపోయాయి. వర్మ కు ఎటువంటి నామినేట్ పదవి దక్కలేదు. ఆపై పితాపురం నియోజకవర్గంలో అధికార పార్టీగా సరైన గౌరవం దక్కడం లేదు. ఈ తరుణంలో పితాపురంలో జనసేన వర్సెస్ టిడిపి అన్నట్లు పరిస్థితి మారింది. రాష్ట్రస్థాయిలో పాత్ర ఉండడం.. పవన్ కీలకంగా ఉండడం.. ఆయనకు కాదని వర్మకు పదవి ఇచ్చే అవకాశం లేకపోవడంతో రోజురోజుకు పరిస్థితి శృతిమించుతోంది. అయితే పితాపురంలో తనకే కాదు చంద్రబాబుకు కూడా విలువ లేదని చెప్పేందుకే వర్మ అలా చేసి ఉంటారన్న టాక్ కూడా పాలిటికల్ వర్గాల్లో ఉంది. ఇప్పటికే పితాపురం అనేసరికి రకరకాల వివాదం నడుస్తూనే ఉంటుంది. ఒకానొక దశలో వర్మ వైయస్సార్ కాంగ్రెస్ పార్టీలో చేరిపోతారని కూడా ప్రచారం నడిచింది. పార్టీ కోసం కష్టపడిన తాను ఎందుకు గుడ్ బై చెబుతానని వర్మ ప్రశ్నించారు కూడా. అయితే తన ఆవేదనంత పార్టీ కోసమే అన్నట్లు ఇప్పుడు వర్మ ప్రవర్తన ఉంది. దీనిపై టిడిపి నాయకత్వం ఎలా స్పందిస్తుందో చూడాలి.

# జగన్ సాంత రాజకీయాలు..

విజయవాడ, మార్చి 16,   
 వైసీపీ అధినేత జగన్ కోటరీని పక్కన పెట్టాలని ఆ పార్టీలో .. పై స్థాయి నేతల నుంచి కింది స్థాయి క్యాడర్ వరకూ కోరుకుంటున్నారు. జగన్ నేరుగా అందరితో టవ్ లో ఉండకపోవచ్చు కానీ అసలు మొత్తం ఆయన తరపున కోటరీకీలక వ్యక్తులు చెలామణి అవుతున్న నేతలే చక్కబెడుతున్నారు. జగన్ కు తెలుస్తుందో లేదో కూడా క్యాడర్ కు తెలియడం లేదు. అయితే రెండు రోజుల కిందట జరిగిన ఆవిర్భావ దినోత్సవం రోజున కొద్ది సేపే అయినా స్క్రిప్ట్ లేకుండా ప్రసంగించడం, ఆ కార్యక్రమంలో ఆయన పక్కన కోటరీ నేతలవరకూ లేకపోవడం పార్టీ క్యాడర్ లో ఆశలు నింపుతోంది. వైసీపీ ఆవిర్భావ దినోత్సవం వేదికగా జగన్ తీరులో కనిపిస్తున్న మార్పు ఇప్పుడు ఆ పార్టీలో హాట్ టాపిక్ అయ్యింది. సాధారణంగా జగన్ అంటేనే చుట్టూ ఒక ప్రత్యేక కోటరీ ఉంటుంది. ఆ కోటరీని దాటుకుని సామాన్య కార్యకర్త వెళ్లడం అసాధ్యమనే ముద్ర పడిపోయింది. గత ఐదేళ్లుగా జగన్ తీసుకున్న అనేక నిర్ణయాల్లో ఆ ముగ్గురు నలుగురు కీలక నేతల పాత్రే ఎక్కువగా ఉండనే అసహనం పార్టీలో ఉంది. క్షేత్రస్థాయిలో ఉన్న వాస్తవ పరిస్థితులు జగన్ దృష్టికి వెళ్లకుండా ఈ కోటరీ అడ్డుపడుతోందని సీనియర్ నేతలు సైతం లోలోపల మదనపడుతున్నారు. ఎన్నికల ఫలితాల తర్వాత ఈ అసంతృప్తి మరింత పెరిగింది. కోటరీకి ఉన్న అతి సాన్నిహిత్యం వల్ల పార్టీ నేతల మధ్య దూరం పెరిగిందని క్యాడర్ గట్టిగా నమ్ముతోంది. ఇప్పుడు జగన్ ఈ వర్గాన్ని పక్కన పెడుతున్నట్లు కనిపిస్తుండడం కార్యకర్తలకు కొత్త ఉత్సాహాన్ని ఇస్తోంది. సాధారణంగా జగన్ ప్రసంగాలు పక్కాగా రాసి పెట్టుకున్న కాగితాల చుట్టూ సాగుతుంటాయి. కానీ ఆవిర్భావ దినోత్సవం నాడు ఆయన ఏ కాగితం చూడకుండా మనసులో ఉన్నది మాట్లాడారు. ఇది నాయకత్వ శైలిలో మార్పును సూచిస్తోంది. నేరుగా ప్రజలతో కార్యకర్తలతో కనెక్ట్ అవ్వాలంటే మధ్యలో సలహాదారులు ఉండకూడదని జగన్ గుర్తించినట్లు



కనిపిస్తోంది. కోటరీ చెప్పే లెక్కల కంటే కార్యకర్తల ఆవేదన వింటేనే పార్టీకి పూర్తివైభవం వస్తుందని ఆయన భావిస్తున్నట్లు ఈ ప్రసంగం ద్వారా అర్థమవుతోంది. కేవలం ఒక రోజు వేడుకతోనే ఈ మార్పు ఆగిపోతే ఫలితం ఉండదని విశ్లేషకులు చెబుతున్నారు. సలహాదారులు ఇచ్చే సమాచారంపైనే ఆధారపడకుండా జిల్లాల వారీగా ముఖ్య నేతలు కింది స్థాయి కార్యకర్తలతో జగన్ నేరుగా టవ్ లో ఉండాలి. లోటస్ పాండ్ లో లేదా తాడేపల్లిలో గదుల మధ్య జరిగే సమాక్షల కంటే క్షేత్రస్థాయి పర్మటనలు పెంచాలని క్యాడర్ ఆశిస్తోంది. ఇప్పటికైనా కళ్లు తెరిచారని కోటరీని దూరంగా పెట్టి సొంతంగా నిర్ణయాలు తీసుకోవడం మొదలుపెట్టారని కార్యకర్తలు చర్చించుకుంటున్నారు. పార్టీ కష్టకాలంలో ఉన్నప్పుడు నాయకుడి చుట్టూ ఉండే వ్యక్తుల కంటే జెండా మోసే కార్యకర్తలే శ్రీరామరక్ష అని జగన్ కి అలవాటగా నైనా అర్థమైందన్న భావన వ్యక్తమవుతోంది. జగన్ తనంతట తానుగా బయటకు వచ్చి ప్రజలతో మమేకమైతే అటు ప్రభుత్వ వ్యతిరేక పోరాటంలోనూ ఇటు పార్టీని బలోపేతం చేయడంలోనూ వేగం పెరుగుతుందని అనుకోవచ్చు. మరి ఇదే పద్ధతిని ఆయన భవిష్యత్తులో కూడా కొనసాగిస్తారా లేక మళ్ళీ పాత సలహాదారుల మాయలో పడతారా అన్నది వేచి చూడాలి.

# కొబ్బరికి యుద్ధ కప్పాలు

కాకినాడ, మార్చి 16, (   
 కొబ్బరి అనగానే కేరళ తరువాత కోససీమ గుర్తుకు వస్తుంది. కోససీమ వ్యాప్తంగా కొబ్బరి ఎగుమతులకు పెట్టింది పేరు. ఇక్కడి నుంచి ప్రతీ రోజూ టన్నుల కొద్దీ కొబ్బరి సుదేశీ మార్కెట్ కి కాక ఇతర దేశాలకు ఎగుమతులు అవుతుంటాయి. అయితే మిడిల్ కస్ట్ లో జరుగుతోన్న ఇరాన్, ఇజ్రాయెల్, అమెరికా మధ్య యుద్ధం ప్రభావం ఈ కొబ్బరి మార్కెట్ పైనే కూడా పడిందంటున్నారు కొబ్బరి వ్యాపారులు. ఈ పరిస్థితి ఏపీలోని అంబేద్కర్ కోససీమ జిల్లాతోపాటు తమిళనాడు, కేరళ మార్కెట్లపై తీవ్ర ప్రభావం ఉంటుందంటున్నారు. కొబ్బరి సాగుకు దక్షిణాది రాష్ట్రాలైన ఏపీ, తమిళనాడు, కేరళ, కర్ణాటక పెట్టింది పేరు. గతంలో దేశీయ మార్కెట్లోనే కొబ్బరి ఎగుమతులు ఉండగా కొన్నేళ్లుగా మన దేశీయ కొబ్బరికి మిడిల్ కస్ట్ దేశాల్లో బాగా డిమాండ్ పెరిగింది. ముఖ్యమంగా ఏపీ, తమిళనాడు ప్రాంతాల నుంచి గట్టి దేశాలకు ఎక్కువగా ఎగుమతి అవుతున్నాయంటున్నారు. రంజాన్ మాసం కావడంతో కొబ్బరికి డిమాండ్ పెరుగింది. సాంప్రదాయ వంటకాల్లో కొబ్బరిని ఎక్కువగా వాడుతున్నారు, దీంతోపాటు ఆదేశ సౌందర్య, ఇతరాత్ర తయారీ సామాగ్రిలో కొబ్బరి వినియోగం బాగా పెరిగిందంటున్నారు. కువైట్, ఒమన్, దుబాయ్, ఇరాన్, సౌదీ కొబ్బరి ఎగుమతులు జరుగుతుండగా ఆ దేశాలకు ఎగుమతులు చేసేందుకు అంతా సిద్ధం చేశారు. ప్రస్తుతం మిడిల్ కస్ట్ దేశాల్లో యుద్ధ వాతావరణంతో గుబులు పుట్టిస్తోంది. ఇరాన్పై ఇజ్రాయెల్, అమెరికా సేనలు విరువకుపడుతున్నాయి. మరో పక్క దుబాయ్, కువైట్, సౌదీ ఆరేబియా, ఒమన్, బెర్మాయన్ దేశాలపై ఇరాన్

ద్రోహతో దాడులు చేస్తుంది. ఈ పరిస్థితుల్లో ముంబయి, చెన్నై, తూత్తుకూడి పోర్ట్లలోనే కొబ్బరి కాయలతో కంటేయినర్లు నిలిచిపోయాయని అంబాజీపేట కొబ్బరి మార్కెట్ కు నంబందించిన కొబ్బరి వ్యాపారులు, రైతులు చెబుతున్నారు. యుద్ధం ఎప్పుడు ముగుస్తుందో.. ఆయా దేశాలకు ఎగుమతులు ఎప్పుడు ప్రారంభమవుతాయో తెలియని ఆందోళనలతో పరిస్థితి నెలకొందంటున్నారు. ఆయా ఓడరేవుల్లో ఉన్న సరకును స్థానికంగా తక్కువ ధరకు అమ్ముకోవాల్సిన పరిస్థితులు ఏర్పడ్డాయని, ధరల పతనంతో తీవ్రంగా నష్టపోతున్నామంటున్నారు. గత నెలలో శివరాత్రి సందర్భంగా కోససీమ కొబ్బరి మార్కెట్లో ధరలు ఆశాజనకంగా ఉన్నాయని, వెయ్యి పచ్చి కాయలు రూ. 18-20 వేలు పలికాయని రైతులు వెల్లడించారు. కురిడీల ధరలూ బాగానే ఉండగా శ్రీరామనవమికి దేశవ్యాప్తంగా మంచి ధర వస్తుందని వ్యాపారులు ఆశించారు. ఓడరేవుల ద్వారా గట్టి దేశాలకు వెళ్లే కొబ్బరికాయలు అక్కడే నిలిచిపోవడంతో ధరలపై ప్రభావం చూపిందంటున్నారు. దీంతో ప్రస్తుతం వెయ్యి కాయలు రూ. 13-14 వేలకు పతనమయ్యాయని వ్యాపారులు రైతులు అంటున్నారు. ఏపీలో కొబ్బరికి ప్రసిద్ధి చెందిన కోససీమ జిల్లా అంబాజీపేటలో కొబ్బరికి పెట్టింది పేరు. అలాంటి ప్రాంతం నుంచి రోజూ ఇతర రాష్ట్రాలకు పంపింపులో లారీలు ఎగుమతి అయ్యేవి. అయితే ప్రస్తుత పరిస్థితుల్లో ఎగుమతులు పూర్తిగా పడిపోయి కొబ్బరి పచ్చికాయ కురిడికాయ ధరలు అమాంతంగా పడిపోవడంతో అటు వ్యాపారులు ఇటు రైతులు ఆవేదన చెందుతున్నారు.

# ఏపీ చిజేపీకి ఏమైంది...

విజయవాడ, మార్చి 16   
 జాతీయస్థాయిలో భారతీయ జనతా పార్టీ దూకుడుగా ఉంది. చాలా దూకుడుగా ముందుకు వెళ్తోంది. కానీ ఏపీలో మాత్రం అందుకు విరుద్ధంగా ఉంది పరిస్థితి. పివిఎన్ మార్గవ్ పగ్గాలు తీసుకున్నాక పరిస్థితుల్లో మార్పు ఉంటుందని అంతా భావించారు. ఆయన కూడా బాధ్యతలు తీసుకున్నాక చాలా వేగంగా పావులు కదిపారు. కానీ ఎందుకో ఇటీవల ఫుల్ సైలెన్స్ అయ్యారు. పార్టీ కార్యక్రమాలు కూడా తగ్గాయి. ముఖ్యంగా పార్టీలో కార్యవర్గ విభాగాల ఏర్పాటు కూడా జరగలేదు. పక్కనే ఉన్న తెలంగాణలో కొత్త కార్యవర్గాలను ప్రకటించారు. కొత్త కొత్త నేతలకు ఛాన్స్ ఇచ్చారు. కానీ ఏపీలో మాత్రం ఆ పరిస్థితి కనిపించడం లేదు. ఏమో కూటమిలో ఉన్నామంటే ఉన్నాం అన్నట్లు ఉంది వారి పరిస్థితి. మొన్నటి ఎన్నికల్లో ఓట్లతో పాటు సీట్లను పెంచుకుంది భారతీయ జనతా పార్టీ. ఆ పార్టీ తరపున ఎనిమిది మంది ఎమ్మెల్యేలు గెలిచారు. ముగ్గురు లోక్ సభ సభ్యులు అయ్యారు. కేంద్రమంత్రిగా భూపతి రాజు శ్రీనివాస్ వర్మ ఉన్నారు. రాష్ట్ర మంత్రిగా సత్య కుమార్ యాదవ్ ఉన్నారు. మాజీ అధ్యక్షుడు సోమ వీరాజు ఎమ్మెల్యే అయ్యారు. ఎంపీలుగా పురందేశ్వరి, సీఎం రమేష్.. ఎమ్మెల్యేలుగా విష్ణుకుమార్ రాజు, సుజనా చౌదరి వంటి సీనియర్లు కొనసాగుతున్నారు. అయినా సరే పార్టీకి ఒక ఊపు తేలేకపోతున్నారు. దీనికి ఏం కారణం అనేది ఇప్పుడు ఒక ప్రశ్న. పాత్రుతో ముందుకు వెళ్తున్నారని సరే. కానీ పార్టీ కార్యక్రమాల విషయంలో సైతం వెనుకబాటు కనిపిస్తోంది. ఇది పార్టీ శ్రేణులకు అంతపట్టడం లేదు. పార్టీ బలోపేతం అనేది భవిష్యత్తు కలగానే మిగిలిపోతోంది. భారతీయ జనతా పార్టీ ఇప్పటిది కాదు. తెలుగుదేశం పార్టీ ఆవిర్భవించే సమయానికి ఏపీలో ఎంటర్ అయింది ఆ పార్టీ. ఉమ్మడి ఏపీలో విశాఖ మహానగరంలో ప్రత్యక్ష ఎన్నికల ద్వారా మేయర్ పదవిని సొంతం చేసుకుంది బిజెపి. అటు తర్వాత తెలుగుదేశం పార్టీ ఆవిర్భవించింది. అంతకంటే ముందే విజయాన్ని దక్కించుకున్న బీజేపీ మాత్రం వెనుకబడిపోయింది. తెలుగుదేశం పార్టీతో పాత్రు ఉంటే పదుల సంఖ్యలో సీట్లు దక్కించుకుంటోంది. లేకుంటే ఉనికి చాటుకోవడానికి కూడా ఇబ్బంది పడుతోంది. ఈ పరిస్థితి దశాబ్దాలుగా మారడం లేదు. నాయకత్వాలూ మారినా సరైన ఫలితం దక్కడం లేదు బిజెపికి. యావత్తు భారతదేశాన్ని ఆవహిస్తున్న బిజెపి.. ఏపీలో ఎందుకు వెనుకబడిపోవడం అనేది ఇప్పటికీ ధర్మసందేహమే.

# నా భర్త నాకు కావాలి... భర్త కోసం భార్య పోరాటం.

తాడేపల్లికూంచనపల్లిలోని భర్త నివాసం ముందు కుటుంబ సభ్యులతో కలిసి భార్య నిరసన కు దిగింది. కాపురానికి తీసుకువెళ్లాలని భర్త ఇంటి ముందు ధర్నా చేసింది. కృష్ణా జిల్లా పామర్రుకు చెందిన చైతన్య అనే యువతితో గుంటూరు జిల్లా మండలంకు చెందిన యర్రనేని విజయ్ తో 2017లో పెళ్లి చేశారంటూ... పెళ్లి అయిన 8 నెలకే భార్య చైతన్యను భర్త విజయ్ వదిలేసాడు. భర్త కోసం 8 సంవత్సరాలుగా పోరాటం చేస్తున్న తనకు అత్తమామలు న్యాయం చేయడం లేదని భార్య ఆవేదన చెందుతోంది. తమకు పుట్టిన బిడ్డకు న్యాయం చేయాలని భర్త ఇంటి ముందు ధర్నా కు దిగింది. భార్యను కాపురానికి తీసుకువెళ్లాలని న్యాయస్థానం నుంచి ఆర్డర్ వచ్చిన కొద్దీ ఆర్డర్ ను భర్త అణచివేసుకుంటున్నాడని అంటుంది. వేరే మహిళతో సహజీవనం చేస్తూ తనని , బిడ్డని పట్టించుకోవడం లేదని ఆరోపించింది.

# ఉత్థానం ప్రజలకు భారీ ఊరట

శ్రీకాకుళం, మార్చి 16

చాలా ఏళ్లుగా కిడ్నీ వ్యాధులతో బాధపడుతున్న శ్రీకాకుళం జిల్లా ఉద్ధానం ప్రాంత ప్రజలకు ఒక గొప్ప శుభవార్త అందింది. పలానలో ఉన్న కిడ్నీ రీసెర్చ్ సెంటర్ , సూపర్ స్పెషాలిటీ అనుపత్రంలో తొలిసారిగా ఒక కిడ్నీ మార్పిడి ఆపరేషన్ చాలా విజయవంతంగా జరిగింది. ఈ ఆపరేషన్ ద్వారా సోపేటకు చెందిన ఒక యువతికి కొత్త జీవితం దొరికింది. ఒక మారుమూల ప్రాంతంలో మెడికల్ కాలేజీ కూడా లేని చోట ఇలాంటి పెద్ద ఆపరేషన్ జరగడం ఆ ప్రాంత ప్రజలకు భారీ ఊరటగానే చెప్పవచ్చు. సోపేటకు చెందిన సీహెచ్ హేమ శ్రీ అనే యువతి గత కొంత కాలంగా రెండు కిడ్నీలు పాడైపోయి చాలా ఇబ్బందులు పడుతోంది. ఆమె పరిస్థితి చూసి చలించిపోయిన తండ్రి మోహన్ రావు తన కిడ్నీని ఇచ్చేందుకు ముందుకొచ్చారు. శుక్రవారం ఉదయం 11 గంటలకు మొదలైన ఆపరేషన్ సుమారు మధ్యాహ్నం 3 గంటల వరకు అంటే నాలుగు నుంచి ఐదు గంటల పాటు సాగింది. డాక్టర్లు చాలా కష్టపడి ఈ ఆపరేషన్ విజయవంతం చేశారు. ప్రస్తుతం హేమశ్రీ కిడ్నీ బాగానే పని చేస్తోందని, ఆమె ఆరోగ్యం నిలకడగా ఉందని వైద్యులు చెప్పారు. అయితే ఆపరేషన్ తర్వాత ఇచ్చే జాగ్రత్తల్లో భాగంగా మరో 15 రోజుల పాటు ఆమెకు వైద్యసేవలు అందిస్తామని డాక్టర్లు తెలిపారు. ఈ ఆపరేషన్ వెనుక ఒక పెద్ద డాక్టర్ టీమ్ కృషి ఉంది. కేజీహెచ్ నెప్రాలజిస్ట్ డాక్టర్ రవిరాజు ఈ టీమ్ కు నాయకత్వం వహించారు.

ఈ సందర్భంగా ఆయన మాట్లాడుతూ... పలాన వంటి చిన్న ప్రాంతంలో ఇలాంటి ఆపరేషన్ చేయడం ఇదే మొదటిసారి అని గర్వంగా చెప్పారు. శ్రీకాకుళం కిడ్నీ అనుపత్రానికి చెందిన సీనియర్ డాక్టర్ ఉమామహేశ్వరరావు కూడా ఈ టీమ్ లో కీలక పాత్ర పోషించారు. వీరితోపాటు డాక్టర్లు పూర్ణచంద్ర, వివేకానంద, అశోక్ వర్మ, జోగియాడు, స్థానిక వైద్యులు రాకేష్, జ్యోత్సు, అనుపత్ర సూపరింటెండెంట్ జే కిశోర్ ఆపరేషన్ లో పాల్గొన్నారు. ఉద్ధానం ప్రాంతంలో కిడ్నీ వ్యాధులు అనేవి ఒక పెద్ద సమస్యగా ఉన్నాయి. గతంలో ఇలాంటి ఆపరేషన్లు కావాలంటే విశాఖ, కర్నూలు, గుంటూరు వెళ్లాలి వచ్చేది. పలానలో ఈ కిడ్నీ రీసెర్చ్ సెంటర్ రావడం వల్ల స్థానిక ప్రజలకు ఎంతో ?లు జరుగుతోంది. మారుమూల ప్రాంతంలో ఉన్న ప్రభుత్వ ఆసుపత్రులో ఇలాంటి నడుపాలాలు ఉండటం గొప్ప విషయమని డాక్టర్ ఉమామహేశ్వరరావు కొనియాడారు. ఈ ఆసుపత్రి నిర్మాణం అభివృద్ధిపై నాయకులు స్పందించారు. మాజీ సీఎం వైఎస్ జగన్ హయాంలో అనుపత్ర నిర్మిస్తే నేడు కూటమి ప్రభుత్వంలో కిడ్నీ మార్పిడి చికిత్సకు చర్యలు చేపట్టినట్లు స్థానిక ఎమ్మెల్యే గౌతు శిరీష తెలిపారు. కూటమి అధికారంలోకి వచ్చిన తర్వాత దాతల సహాయంతో పది కొత్త డయాలసిస్ యంత్రాలను ఏర్పాటు చేశామని వైద్య పరికరాల కోసం 9 కోట్లు రూపాయలు, పరిశోధన కోసం 3 కోట్లు రూపాయలు కేటాయించినట్లు వెల్లడించారు.

# మూడు రాజధానులతో జగన్.. మూడు పార్టీలతో పవన్

నెల్లూరు, మార్చి 16,

ఏపీ రాజకీయాల్లో చంద్రబాబు తర్వాత ఎవరు అంటే కచ్చితంగా జగన్, పవన్, లోకేష్ పేర్లు ప్రముఖంగా వినిపిస్తాయి. ఎందుకంటే ఆ ముగ్గురు ఎవరికి వారే ముద్ర చూపుతున్నారు. అయితే ప్రధానంగా జగన్ తో పాటు పవన్ రాజకీయ పార్టీలు ప్రారంభించి తమ ప్రస్థానాన్ని కొనసాగిస్తున్నారు. అయితే ఆ ఇద్దరు నేతలది విభిన్నం. ఇద్దరూ తలోదారి తో ముందుకు సాగుతున్నారు. ఒకరు ఓటమితో ప్రస్థానాన్ని ప్రారంభించి.. గెలుపును అందుకున్నారు. మరొకరు వివరీతమైన సెంటిమెంట్ ప్రభావంతో గెలుపును అందుకొని.. భారీ ఓటమి మూటగట్టుకున్నారు. ఇద్దరికీ స్పష్టమైన తేడా ఉంది. అయితే పవన్ ఒక వద్దటి ప్రకారం రాజకీయం చేస్తుండగా.. జగన్ తనదైన శైలిలో ముందుకు వెళ్తున్నారు. వైయస్ రాజశేఖర్ రెడ్డి రాజకీయ వారసుడిగా కాంగ్రెస్ పార్టీ ఎంపీగా పొలిటికల్ ఎంట్రీ అందుకొని అనిపించారు జగన్మోహన్ రెడ్డి తండ్రి అకస్మిక మరణంతో వచ్చిన సెంటిమెంటును గుర్తించి ఓదార్పు యాత్రతో తనకు అనుకూలంగా మార్పుకున్నారు. అయితే ఒక రకమైన దూకుడు రాజకీయాన్ని అలవాటు చేసుకున్నారు. ఒక్క మాటలో చెప్పాలంటే ఏపీలో వైయస్సార్ కాంగ్రెస్ పార్టీ వచ్చిన తరువాత పూర్తిగా పొలిటికల్ సీన్ మారిపోయింది. అప్పటివరకు ఉన్న రాజకీయ హుందాతనం పూర్తిగా మారిపోయింది. రాజకీయ వికృత క్రీడతో వ్యక్తిత్వ హరణం మొదలైంది అప్పటి నుంచే. అసలు రాజకీయాలతో సంబంధం లేని మహిళలను రాజకీయ వేదికలు ఎక్కించారు. వారితో సాటి మహిళలను ఆ గౌరవంగా మాట్లాడించారు. ప్రజా సమస్యలపై మాట్లాడాల్సిన చట్టసభల్లో మహిళల ఆత్మగౌరవం దెబ్బతీసేలా వ్యాఖ్యానాలు చేశారు. రక్త సంబంధాలు, కుటుంబ సంబంధాలపై మాట్లాడుతూ రాజకీయానికి వాడుకోవచ్చు అని నేటి తరానికి చేసే చూపించింది వైఎస్ఆర్ కాంగ్రెస్ పార్టీ. ఒకే ఒక్క ఛార్జ్ అవకాశం ఇస్తే రాష్ట్ర రాజధానిని మూడు ముక్కలు



చేస్తానని చేసి చూపించారు జగన్. అధికారం అనేది ప్రజల ప్రగతి కోసం కాదు.. ప్రత్యర్థి నేతల రాజకీయ కక్ష సాధింపు కోసమని భావించారు జగన్మోహన్ రెడ్డి. పవన్ కళ్యాణ్ జనసేన ప్రస్థానాన్ని పరిశీలిస్తే మాత్రం.. తాము అధికారం కోసం కాదు ప్రజల గొంతుకై పని చేస్తామని చెప్పారు పవన్ కళ్యాణ్. ఎన్నుకోవడం అవమానాలు, మరెన్నో అవమానాలు ఎదుర్కొని.. మూడు పెళ్లిళ్లు అనే వ్యక్తిగత దాడిని భరిస్తూ.. ఓటమి అనే భారాన్ని అధిగమిస్తూ ముందుకు సాగారు పవన్ కళ్యాణ్. 100% సాల్విడ్ గెలుపుతో.. అధికారం ఎవరి సొత్తు కాదు అని తేల్చి చెప్పారు. రాష్ట్ర బాగు కోసం తన స్థాయిని తగ్గించుకున్నారు. రాష్ట్ర ప్రజల ప్రగతి కోసం తన పార్టీ స్థానాన్ని కూడా తగ్గించుకొని మరి నెగ్గారు పవన్. అనుభవానికి పెద్ద పీట వేస్తూ చంద్రబాబు నాయకత్వానికి జై కొట్టారు. ప్రభుత్వం అంటే అందలం ఎత్తడం కాదు.. ప్రజల కోసం పనిచేయడం అని చాటి చెప్పారు. జగన్ మూడు రాజధానులతో ప్రాంతాలను, ప్రజలను విడగొడితే.. పవన్ మాత్రం మూడు పార్టీలతో జత కలిపి ఈ రాష్ట్ర భవిష్యత్తు మారుస్తారు. అందుకే ఆ నేతలు ఇద్దరి మధ్య వైరుధ్యం పై మేధావులు ఎక్కువగా ఆలోచిస్తుంటారు. మొన్నటి వరకు పవన్ కళ్యాణ్ పై నినీ అభిమానమే ఉండేది. కానీ మేధావులతో పాటు తటస్థుల అభిమానాన్ని పొందుతున్నారని తన చర్యలతో పవన్.

# దివ్యాంగ విద్యార్థినికే రెండో అంతస్తులో ఏదో తరగతి ఏర్పాటు చేయాలి

తల్లి సాయంతో అవస్థలు పడుతూ కేంద్రానికి చేరుకున్న రేణుక ఆమె సెంటరు కిందకు మార్చితే కాస్త ఉపశమనం కలిగే అవకాశం

..తాను దివ్యాంగురాలిననీ కుమిలిపోలేదు. ఇంటిపట్టునే ఉండి తల్లిదండ్రులకు భారం కావాలని అనుకోలేదు. పట్టుదలతో చదివి ప్రయోజకురాలిని కావాలని కంకణం కట్టుకుంది. ఎవరెన్ని సూటిపోటి మాటలు అన్నా తనని కాదనుకుంది. చదువుపై ఉన్న మక్కువతో వదో తరగతి వరీక్షలు రాసి తన నత్తా నిరూపించుకోవాలనుకుంది. ఆమెకు పరీక్ష రాసే హాల్ రెండో అంతస్తులో కేటాయించడంతో అమ్మే ఆమెకు ఆనరా అయ్యింది. కూతురును రెండో అంతస్తుకు ఎత్తుకొని మెట్ల మార్గంలో తీసుకెళ్లడం.. దివ్యాంగ కూతురు పరీక్ష రాయడం ఇద్దరికీ ఒక పరీక్షే అయ్యింది. ఖమ్మం జిల్లా కూసుమంచి మండలం కేవలం గ్రామానికి చెందిన కొండూరి జానయ్య-శారద దంపతులకు కుమార్తె రేణుకతోపాటు ఇద్దరు కుమారులు. భార్యభర్తలు కూలీ వసలు చేసుకుంటూ కుటుంబాన్ని పోషించుకుంటున్నారు. అయితే చిన్నతనం నుంచే ఎదుగుదల లేని స్థితిలో ఉన్న రేణుకకు చదువంటే చాలా మక్కువ. ఆమె పట్టుదలతో చదివి వదో తరగతి వార్షిక పరీక్షలకు సిద్ధమైంది. ఈ తరుణంలో వదో తరగతి వార్షిక పరీక్షలు ప్రారంభం కావడంతో నడవలేని తన కూతురును ఎత్తుకొని తల్లి కూసుమంచి మండలం కేంద్రంలోని పరీక్ష కేంద్రానికి తీసుకొచ్చింది. ఆమెకు రెండో అంతస్తులో గది కేటాయించడంతో తన బిడ్డను చంటి పిల్లలా ఎత్తుకొని ఇబ్బందులు పడుతూ సీట్లో



కూర్చోబెట్టింది. పరీక్ష ముగిసిన తర్వాత తల్లి మళ్ళీ కూతురు రేణుకను ఎత్తుకొని ఇంటికి తీసుకెళ్లింది. రేణుక పరీక్షరాసే కేంద్రాన్ని కిందకు మార్చినట్లైతే కొంత ఉపశమనం కలిగివుంటుంది. రేణుకకు దివ్యాంగురాలి సర్టిఫికేట్ ఉన్నా, ఆమె పరీక్ష రాయడానికి సహాయకులను తీసుకునే అవకాశం ఉన్నా తానే స్వయంగా పరీక్ష రాస్తానని కేంద్రానికి వచ్చింది. కాగా, తన కూతురు బాగా చదువుకుంటుంది. మాకు చదివించాలనే ఉంది కానీ ఈ పరిస్థితుల్లో ఎత్తుకొని ఎంత దూరం తీసుకెళ్లగలిగి అంటూ తల్లి పరీక్ష కేంద్రం బయట తన ఆవేదన వ్యక్తం చేసింది.

# మందుగుండు సామాగ్రి పేలి

# గోపాలపట్నం పరిధిలో భారీ పేలుడు

భయాందోళనలు పరుగులు తీసిన స్థానికులు భయం గుప్పెట్లో రజక వీధి ప్రజలు సంఘటన స్థలాన్ని పరిశీలించిన గోపాలపట్నం సిఐ, ఎస్ఐ మంటలర్పిన స్థానిక యువత

విశాఖపట్నం మార్చి 16, గోపాలపట్నం పోలీస్ స్టేషన్ పరిధిలో ఆదివారం రాత్రి జరిగిన భారీ పేలుడు స్థానికుల్లో తీవ్ర భయాందోళన కలిగించింది. విశాఖ పశ్చిమ నియోజకవర్గ పరిధిలోని 89వ వార్డు ఆదర్శనగర్, ఎర్రచెరువు రజక కాలనీలో ఈ ఘటన చోటుచేసుకుంది. స్థానికుల సమాచారం ప్రకారం, రజక వీధిలో ఉన్న ఒక భవనంలో కొంతకాలంగా అనుమతి లేకుండా మందుగుండు సామగ్రి తయారీ జరుగుతున్నట్లు అనుమానాలు ఉన్నాయి. ఆదివారం అకస్మాత్తుగా భారీ శబ్దంతో పేలుడు సంభవించడంతో చుట్టుపక్కల నివసిస్తున్న ప్రజలు తీవ్ర భయాందోళనకు గురయ్యారు. పేలుడు శబ్దం దూర ప్రాంతాల వరకు వినిపించడంతో ప్రజలు ఇళ్ల నుంచి బయటకు పరుగులు తీశారు. పేలుడు సంభవించిన వెంటనే ఆ భవనంలో మంటలు చెలరేగాయి. అయితే అక్కడున్న స్థానిక యువకులు ధైర్యంగా ముందుకు వచ్చి మంటలను అదుపులోకి తీసుకురావడానికి ప్రయత్నించారు. వారి సహకారంతో పెద్ద ప్రమాదం తప్పినట్లు స్థానికులు తెలిపారు.

సమాచారం అందుకున్న వెంటనే గోపాలపట్నం పోలీస్ స్టేషన్ సీఐ నస్రూని నాయుడు, ఎస్సై రామారావు తమ సిబ్బందితో కలిసి ఘటన స్థలానికి చేరుకుని పరిస్థితిని పరిశీలించారు. పోలీసులు పరిసర ప్రాంతాన్ని పూర్తిగా తనిఖీ చేస్తూ పేలుడు ఎలా జరిగింది, ఏ రకమైన మందుగుండు సామగ్రి అక్కడ తయారు చేస్తున్నారో అనే అంశాలపై దర్యాప్తు ప్రారంభించారు. పోలీసుల ప్రాథమిక విచారణలో, ఆ భవనంలో అసాధికారికంగా మందుగుండు సామగ్రి తయారీ జరుగుతున్న అవకాశాలు ఉన్నట్లు తెలుస్తోంది. భవన యజమాని వివరాలు సేకరిస్తూ, అక్కడ నిల్వ ఉంచిన పదార్థాలు ఏమిటి అనే విషయంపై అధికారులు ఆరా తీస్తున్నారు. భవనంలో ఇంకా ప్రమాదకర పదార్థాలు ఉన్నాయో అనే దానిపై కూడా జాగ్రత్త చర్యలు చేపట్టారు. ఈ ఘటనతో ఆదర్శనగర్, ఎర్రచెరువు రజక కాలనీ ప్రాంతాల్లో ఉద్రిక్త పరిస్థితులు నెలకొన్నాయి. స్థానికులు భయాందోళనలో ఉండగా పోలీసులు పరిస్థితిని అదుపులోకి తీసుకువచ్చి భద్రతా చర్యలు చేపట్టారు. ప్రస్తుతం ఆ ప్రాంతంలో పోలీసు బందోబస్తు ఏర్పాటు చేసి పరిస్థితిని పర్యవేక్షిస్తున్నారు

# జాబ్ క్యాలెండర్ రెడీ..

విజయవాడ మార్చి 16,

ఏపీ ప్రభుత్వం దూకుడు మీద ఉంది. దూకుడుగా నిర్ణయాలు తీసుకుంటోంది. నిన్ననే రైతుల ఖాతాల్లో అన్నదాత సుభిక్షం నిధులను విడుదల చేసింది. ఇప్పుడు ఉగాదికి మరో ప్రకటన రానుంది. జాబ్ క్యాలెండర్ ను ప్రకటించనుంది. అందుకు సంబంధించి తుది కనరత్తు జరుగుతోంది. ప్రభుత్వ శాఖల్లో ఖాళీలను భర్తీ చేసేందుకు పోస్టుల వారిగా ప్రకటన చేయనున్నారు. ఈ మేరకు ఆర్థిక శాఖకు కూడా ప్రతిపాదనలు అందాయి. ప్రభుత్వం అధికారికంగానే జాబ్ క్యాలెండర్ విడుదల చేయనుంది. ఉపాధ్యాయ పోస్టులతో పాటు దాదాపు పదివేల ఉద్యోగాల భర్తీకి నోటిఫికేషన్లు కూడా విడుదల చేయనుంది ఏపీ ప్రభుత్వం. ముందుగా ఉగాదికి ప్రభుత్వ శాఖల్లో ఖాళీలను జాబ్ క్యాలెండర్ ల రూపంలో ప్రకటించనుంది. కూటమి అధికారంలోకి వచ్చిన తర్వాత ప్రభుత్వ ఉద్యోగాలకు సంబంధించిన భర్తీ జరిగింది. పెద్ద ఎత్తున ఉపాధ్యాయులు, కానిస్టేబుళ్ళు భర్తీ జరిగింది. వివిధ ప్రభుత్వ శాఖల్లో పెద్ద ఎత్తున నియామకాలు కూడా జరిగాయి. అయితే మిగతా ఖాళీల భర్తీకి సంబంధించి కూడా ప్రభుత్వం దృష్టి పెట్టింది. అందుకే ఉగాది నాడు ప్రభుత్వ శాఖల్లో ఖాళీలను వివరిస్తూ జాబ్ క్యాలెండర్

విడుదల చేయనుంది. దాదాపు 60 ప్రభుత్వ విభాగాల్లో 10 వేల పోస్టుల భర్తీకి జాబ్ క్యాలెండర్ను కొత్త సంవత్సరానికి ప్రకటించనుంది. ఆర్థిక శాఖ ఆమోదం తర్వాత ఈ పోస్టుల సంఖ్య మరింత పెరిగే అవకాశం ఉంది. × ఆర్థిక శాఖకు ప్రతిపాదనలు.. ఆర్థిక శాఖకు కీలకమైన ప్రతిపాదనలు వచ్చిన నేపథ్యంలో సంబంధిత అధికారులతో ప్రత్యేకంగా సమావేశం అయింది ఆర్థిక శాఖ. శాఖల వారిగా వివరాలు సేకరించింది. కొన్ని పోస్టులకు ఇప్పటికే ఆమోదం లభించింది. మరికొన్ని ఆ శాఖల పరిశీలనలో ఉన్నాయి. మరో రెండు మూడు రోజుల్లో ఈ పోస్టులపై ఒక క్లారిటీ రానుంది. × ఇప్పటివరకు ఆర్థిక శాఖ ఆమోదం లభించిన పోస్టుల్లో 470 గ్రూప్ 2 పోస్టులు, 101 గ్రూప్ 1 పోస్టుల భర్తీకి గ్రీన్ సిగ్నల్ లభించింది. × ప్రభుత్వం ఇప్పటికే మోగ డీపెన్సీ ద్వారా 16 వేల ఉపాధ్యాయ పోస్టులను భర్తీచేసింది. ఈ ఏడాది మరో 3 వేల పోస్టుల భర్తీకి జాబ్ క్యాలెండర్ లో పొందుపరచనుంది. యూనివర్సిటీలో బోధన సిబ్బంది పోస్టులకు సంబంధించి పదిహేను వందలు భర్తీ చేయాలని ప్రభుత్వం నిర్ణయించింది.

# ఒంటిమిట్టలో నిరంతరాయంగా అన్నప్రసాదాల వితరణ - టిటిడి చైర్మన్ బీఆర్ నాయుడు

ఒంటిమిట్ట / తిరుపతి, 2026, మార్చి 16. ఒంటిమిట్ట శ్రీ కోదండరామ స్వామి వారి దర్శనార్థం వచ్చే భక్తులకు నిరంతరాయంగా అన్నప్రసాదాలు పంపిణీ చేస్తామని టిటిడి చైర్మన్ బీఆర్ నాయుడు వెల్లడించారు. ఒంటిమిట్టలోని పరిపాలనా భవనంలో ఆయన సోమవారం మీడియాతో మాట్లాడారు. ఒంటిమిట్టలో శ్రీకోదండ రామస్వామిబ్రహ్మోత్సవాలు ఈనెల 27వ తేదీ నుండి ఏప్రిల్ 5 తేదీ వరకు 9 రోజులు పాటు వైభవంగా నిర్వహిస్తామన్నారు. - రాష్ట్ర విభజన అనంతరం శ్రీరామనవమి ఉత్సవాలు ఒంటిమిట్టలో రాష్ట్ర పండుగ నిర్వహిస్తున్నాం- టిటిడి అధ్యక్షులతో 2016 నుంచి శ్రీరామ నవమి ఉత్సవాలు శ్రీ రాముల వారి కళ్యాణం నిర్వహిస్తున్నాం. - 14వ శతాబ్దంలో ఆలయ నిర్మాణం ప్రారంభమై 17వ శతాబ్దంలో ముగిసినది శాసనాలు చెబుతున్నాయి- శ్రీ. శ 1356లో బుక్కరాయలు ఈ ఆలయాన్ని నిర్మాణం ప్రారంభించారు- విజయనగర రాజులు అంతరాలయము ,రంగ మండపం ,మహా ప్రాంగణం గోపురం నిర్మించారు ఏప్రిల్ 1 తేదీ సీతారాముల కళ్యాణానికి విస్తృత ఏర్పాట్లు - రాష్ట్ర ప్రభుత్వం తరఫున ముఖ్యమంత్రి నారా చంద్రబాబునాయుడు పట్టు వస్త్రాలు సమర్పిస్తారు- శ్రీ సీతారాముల కళ్యాణానికి విచ్చేసేభక్తులకు ఉచితంగా రూ. 50 విలువగల శ్రీవారి లడ్డు ప్రసాదాన్ని అందిస్తాం.- భక్తులకు అన్నప్రసాదాలు త్రాగు సీరు, మజ్జిగ ప్యాకెట్లు పంపిణీ చేస్తాం - జిల్లా అధికారులు, టిటిడి సమన్వయంతో బ్రహ్మోత్సవాల ఏర్పాట్లు చేస్తున్నాం. - శ్రీ సీతారాముల కళ్యాణాన్ని ప్రపంచవ్యాప్తంగా వీక్షించడానికి ఎస్సీబీసీ ద్వారా ప్రత్యక్ష ప్రసాదాలు అందిస్తాం.- రూ. 4 కోట్ల రూపాయలతో విద్యుత్ దీపాలంకరణ

ఎల్కడి , పబ్లిక్ అడ్రస్ సిస్టం ఏర్పాటు- రూ. 20. 17 కోట్లతో 108 అడుగుల జాంబవంతుడు విగ్రహం నిర్మించేలా చర్యలు చేపడుతున్నాం- మాస్టర్ ప్లాన్ లో భాగంలో 37 కోట్లతో 100 గదులు నిర్మిస్తున్నాం - ముఖ్యమంత్రినారా చంద్రబాబు నాయుడు ఆదేశాలతో ఈరోజు నుంచి ఒంటిమిట్టలో భక్తులకు మూడు పూటలా అన్నప్రసాదాలు అందిస్తున్నాం. అన్నప్రసాద వితరణ కేంద్రాన్ని ప్రారంభించిన టిటిడి చైర్మన్ ఒంటిమిట్టలోని శ్రీ కోదండరామాలయానికి ఎదురుగా ఏర్పాటు చేసిన అన్నప్రసాద వితరణ కేంద్రాన్ని టిటిడి చైర్మన్ బీఆర్ నాయుడు ప్రారంభించారు. గత ఏడాది శ్రీ సీతారాముల కళ్యాణోత్సవం సందర్భంగా ఒంటిమిట్టకు విచ్చేసే భక్తులకు అన్నప్రసాదాలను నిరంతరంగా అందించాలని ముఖ్యమంత్రి నారా చంద్రబాబు నాయుడు ఇచ్చిన సూచనల మేరకు అన్నప్రసాద కేంద్రాన్ని ప్రారంభించామన్నారు. భక్తులకు అన్నప్రసాదాలను అందించేందుకు జర్నల్ షెడ్యూల్ ను ఏర్పాటు చేశారు. అందులో భక్తులు కూర్చుని అన్నప్రసాదాలు స్వీకరించేలా ఏర్పాట్లు చేశారు.ఒంటిమిట్ట శ్రీ కోదండరామ స్వామి వారిని దర్శించుకున్న టిటిడి చైర్మన్అంతకుముందు శ్రీ కోదండరామ స్వామి వారి ఆలయంలో స్వామివారిని టిటిడి చైర్మన్ బీఆర్ నాయుడు దర్శించుకున్నారు. ఆలయం వద్దకు రాగానే ఆలయ అధికారులు, అర్చకులు ఘన స్వాగతం పలికారు. దర్శనానంతరం టిటిడి చైర్మన్ కు తీర్థప్రసాదాలను అందించారు.కళ్యాణ వేదికను పరిశీలించిన టిటిడి చైర్మన్ఏప్రిల్ 1న జరుగునున్న శ్రీ సీతారాముల కళ్యాణోత్సవానికి చేస్తున్న ఏర్పాట్లను టిటిడి చైర్మన్ పరిశీలించారు.

# చిల్కానగర్లో ఏఆర్ కానిస్టేబుల్ హత్య

మేఘల్ మార్చి 16, ఉప్పల్ పిఎస్ పరిధి చిలకానగర్ లో ఆదివారం రాత్రి దారుణ ఘటన చోటుచేసుకుంది. చిలకానగర్ ఆదర్శనగర్లోని సాయిబాబా ఆలయం సమీపంలో జరిగిన కత్తిపోటు ఘటనలో ఏఆర్ కానిస్టేబుల్ అక్కడికక్కడే మృతి చెందాడు. చెంగెర్రలోని ఆర్డీసీ కాలనీకి చెందిన సుధీర్ కుమార్ (39), హైదరాబాద్ సీటీ సెక్యూరిటీ వింగ్లో ఏఆర్ కానిస్టేబుల్ గా పనిచేస్తున్నారు. ఆదివారం రాత్రి సుమారు 8 గంటల ప్రాంతంలో ఆదర్శనగర్, చిల్కానగర్లోని సాయిబాబా ఆలయం సమీపంలో ఉండగా, అతని స్నేహితుడైన సంతోష్ నాయక్ కత్తితో దాడి చేసినట్లు తెలుస్తుంది.

సంతోష్ నాయక్ సుధీర్ కుమార్ ని కడుపు మరియు మెడ భాగాల్లో కత్తితో పొడవదంతో, తీవ్ర గాయాల కారణంగా సుధీర్ కుమార్ అక్కడికక్కడే మృతి చెందాడు. అనంతరం నిందితుడు అక్కడి నుంచి పరారైనట్లు తెలిసింది. మృతుడు మరియు నిందితుడు ఇద్దరూ స్నేహితులేనని, అయితే హత్యకు గల అసలు కారణాలు ఇంకా తెలియాలి ఉంది. సమాచారం అందుకున్న పోలీసులు ఘటనాస్థలానికి చేరుకుని దర్యాప్తు ప్రారంభించారు. మృతదేహాన్ని పోస్టుమార్టం నిమిత్తం గాంధీ ఆసుపత్రికి తరలించనున్నారు. కేసు నమోదు చేసి పరాలో ఉన్న నిందితుడు సంతోష్ నాయక్ కోసం పోలీసులు గాలింపు చర్యలు చేపట్టారు.

# రోడ్డు ప్రమాదంలో యువతి దుర్మరణం

విశాఖపట్నం మార్చి 16, విశాఖపట్నంలో మరో విషాదకర రోడ్డు ప్రమాదం చోటుచేసుకుంది. విశాఖ డైరీ సమీపంలో జరిగిన ఈ ప్రమాదంలో ఒక యువతి అక్కడికక్కడే ప్రాణాలు కోల్పోయింది. మరో యువతి తీవ్రంగా గాయపడి ఆసుపత్రిలో చికిత్స పొందుతోంది. మృతురాలిని ఆచారి మహాలక్ష్మిగా, గాయపడిన యువతిని చిప్పాడ అనూపగా గుర్తించారు. స్థానికుల మాటల్లో? వాహనం అతివేగంతో రోడ్డువక్కన ఉన్న పోల్సు బలంగా ఢీకొట్టడం ద్వారా చెబుతున్నారు. ఢీకొట్టిన వేగానికి యువతులు బంతుల్లా ఎగిరి రోడ్డుపై పడిపోయినట్లు అక్కడ ఉన్నవారు చెబుతున్నారు.

# డీజిపీ సమక్షంలో 11 మంది మాహాయిస్థులు సరెండర్

భువనేశ్వర్ మార్చి 16, ఒడిశాలోని కలహాండ్ జిల్లాలో డీజిపీ ఖరాయియా సమక్షంలో డివిజనల్ కమిటీ సభ్యుడు నకుల్ సహా 11 మంది మాహాయిస్థులు లొంగిపోయారు. వీరిలో ఐదుగురు ఏరియా కమిటీ సభ్యులు, ఐదుగురు పార్టీ క్యాడర్లు ఉన్నారు. వీరు ఒక ఏకే 47, ఒక ఇన్సాన్, నాలుగు ఎన్ఎల్ఆర్ రైఫిళ్లు, నాలుగు సింగిల్ పాట్ తుపాకులు, భారీ మందుగుండు సామాగ్రిని పోలీసులకు అప్పగించారు. మహారాష్ట్రకు చెందిన నకుల్ ఒడిశా రాష్ట్ర కమిటీలో డిసిఎంగా పనిచేస్తున్నారు, అతనిపై రూ. 22 లక్షల రివార్డు ఉంది.

# ఎంపి పుట్టా వ్యవహారం పై సీఎం చంద్రబాబు ఆగ్రహం

విజయవాడ మార్చి 16, టీడీపీ పుట్టా మహేష్ ద్రగ్గి వ్యవహారంపై సీఎం చంద్రబాబు సీరియస్ అయ్యారు.. పార్టీ కార్యక్రమాలకు దూరంగా ఉండాలని ఆదేశించారు.. ఘటనపై వివరణ కోరుతూ మహేష్ కు నోటీసులు ఇవ్వాలని,పూర్తి నివేదిక తనకు సమర్పించాలని పార్టీ రాష్ట్ర అధ్యక్షుడు పల్లె శ్రీనివాస్ కు సూచించారు. ద్రగ్గి కేసుల్లో ఎవరున్నా ఉపేక్షించేది లేదని చంద్రబాబు స్పష్టం చేశారు. నేతల బలహీనతలు,తప్పులకు పార్టీ నష్టపోయే పరిస్థితి రానివ్వనని తేల్చిచెప్పారు..

# దుస్ప్రచారాలు నమ్మవద్దు.. ఎంపీ పుట్టా మహేష్ కుమార్

ఏలూరు-16 మార్చి 16, హైదరాబాద్ మొయిబాబ్ లో జరిగిన డిన్నర్ పార్టీ సంఘటనలో తనపై వచ్చిన కథనాలను ఏలూరు ఎంపీ పుట్టా మహేష్ కుమార్ ఖండించారు. ఆదివారం పోలీసు విచారణ ముగించుకుని హైదరాబాద్ లోని తన నివాసానికి చేరుకున్న ఎంపీ మీడియాకు వీడియో ద్వారా ఒక ప్రకటన విడుదల చేశారు. తాను ఎలాంటి వ్యక్తిని రెండేళ్లుగా ఏలూరు ప్రజలు, పార్టీ నేతలు, కార్యకర్తలు అందరికీ తెలుసునన్నారు. తనకు ఎటువంటి దురలవాట్లు లేవని, ఏ తప్పు చేయలేదని, కేవలం ఒక స్నేహితుడు పిలిస్తే కలవరానికి మాత్రమే మొయిబాబ్ వెళ్ళానని, కలిసి వచ్చే సమయంలో జరిగిన కొన్ని సంఘటనలపై మీడియాలో రకరకాల కథనాలు వచ్చాయని, వాటిని ఎవ్వరూ నమ్మవద్దని, పోలీసు విచారణకు సహకరిస్తానని, పూర్తి వివరాలతో త్వరలో ప్రజల ముందుకు పుస్తానని ఎంపీ తన ప్రకటనలో తెలిపారు

# టీడీపీ కార్యక్రమాలకు పుట్టా మహేష్ దూరం

ఏలూరు, విజయవాడ, మార్చి 16, ఏలూరు ఎంపీ పుట్టా మహేష్ కుమార్ యాదవ్ ద్రగ్గి కేసులో పట్టుబడటంపై ఆంధ్రప్రదేశ్ ముఖ్యమంత్రి, తెలుగుదేశం పార్టీ అధినేత నారా చంద్రబాబు నాయుడు అత్యంత కఠినంగా స్పందించారు. పార్టీ క్రమశిక్షణ, నైతిక విలువల విషయంలో



రాజీ పదే ప్రసక్తి లేదని స్పష్టం చేస్తూ, ఈ వ్యవహారంపై సమగ్ర నివేదిక సమర్పించాలని టీడీపీ రాష్ట్ర అధ్యక్షుడు పల్లె శ్రీనివాసరావును ఆదేశించారు. ఒక బాధ్యతాయుతమైన పదవిలో ఉండి ఇలాంటి ఆరోపణలు రావడం పార్టీ ప్రతిష్ఠకు భంగం కలిగిస్తుందని ముఖ్యమంత్రి తీవ్ర అసహనం వ్యక్తం చేశారు. ముఖ్యమంత్రి ఆదేశాల మేరకు పార్టీ అధిష్ఠానం తక్షణమే

రంగంలోకి దిగింది. ఎంపీ పుట్టా మహేష్ కుమార్ పార్టీ కార్యక్రమాలన్నింటికీ తక్షణమే దూరం పెడుతున్నట్లు ప్రకటించింది. రాజకీయాలకు అతితగ్గా ద్రగ్గి రహిత సమాజం కోసం ప్రభుత్వం కృషి చేస్తున్న తరుణంలో, సొంత పార్టీ ఎంపీపైనే ఇలాంటి ఆరోపణలు రావడంతో అధిష్ఠానం ఈ కఠిన నిర్ణయం తీసుకుంది. కేసు విచారణ పూర్తయ్యే వరకు ఆయన పార్టీ కార్యకలాపాల్లో పాల్గొనకుండా నిషేధం విధించినట్లు సమాచారం.అంతేకాకుండా, ఈ ఘటనపై వివరణ కోరుతూ పుట్టా మహేష్ కుమార్ షోకాజ్ నోటీసులు జారీ చేయాలని పల్లె శ్రీనివాసరావును చంద్రబాబు ఆదేశించారు. నిర్దేశిత సమయంలోగా తనపై వచ్చిన ఆరోపణలపై తగిన వివరణ ఇవ్వాలని, ఒకవేళ అది సంతృప్తికరంగా లేకపోతే తదుపరి చర్యలు ఉంటాయని పార్టీ వర్గాలు హెచ్చరించాయి. సీనియర్ నేత యనమల రామకృష్ణుడు అల్లుడు అయినప్పటికీ, పార్టీ నిబంధనల విషయంలో ఎవరికీ మినహాయింపు ఉండదని చంద్రబాబు ఈ చర్య ద్వారా సంకేతాలు పంపారు. ఎంపీ వివరణ అనంతరం పార్టీ ఇంకా కఠిన చర్యలు తీసుకునే అవకాశం ఉంది.

అంతా పాలిటికల్ ఫ్యామిలీ... గ్వి కేసులో పట్టుబడ్డ పుట్టా మహేష్ వారసత్వమే అర్హతగా రాజకీయాల్లోకి వచ్చారు. ఆయనకు ఎంపీగా టీకెట్

కేటాయించడంలో బలమైన రాజకీయ వారసత్వం, సీనియర్ నేతల అండదండలు కీలక పాత్ర పోషించాయి. ఆయన తండ్రి పుట్టా సుధాకర్ యాదవ్ తెలుగుదేశం పార్టీలో సీనియర్ నేతగా, టీడీపీ మాజీ చైర్మన్ గా పనిచేయడం మహేష్ కు రాజకీయ ఓనమాలు నేర్పింది. ప్రస్తుతం ఆయన మైదుకూరు ఎమ్మెల్యేగా ఉన్నారు.మహేష్ కుమార్ కేవలం తన తండ్రి వారసుడిగానే కాకుండా, ఆంధ్రప్రదేశ్ రాజకీయాల్లో దిగ్గజ నేతగా పేరొందిన యనమల రామకృష్ణుడికి అల్లుడు కావడం ఆయన రాజకీయ బలాన్ని రెట్టింపు చేసింది. యనమల వంటి వ్యూహకర్త కుటుంబంతో బంధుత్వం ఉండటం వల్ల పార్టీ అధిష్ఠానం వద్ద మహేష్ కు ప్రత్యేక గుర్తింపు లభించింది. ఈ సమాకరణాల వల్లే యువకుడైనప్పటికీ, 2024 ఎన్నికల్లో ఏలూరు వంటి కీలకమైన పార్లమెంట్ స్థానం నుండి పోటీ చేసే అవకాశం ఆయనకు దక్కింది.మహేష్ కుమార్ భార్య యనమల దివ్య కూడా ప్రస్తుతం తుని ఎమ్మెల్యేగా ఉన్నారు. అదే సమయంలో తెలంగాణలోని బలమైన యాదవ సామాజిక వర్గ నేత తలసాని శ్రీనివాస్ యాదవ్ కుటుంబంతో ఉన్న విద్యుం కూడా మహేష్ కు అదనపు బలాన్ని చేకూర్చింది. మహేష్ కుమార్ సోదరిని తలసాని కుమారుడు సాయికిరణ్ వివాహం చేసుకున్నారు. ఇలా రెండు రాష్ట్రాల్లోని ముగ్గురు సీనియర్ నేతల సీడల్లో మహేష్ రాజకీయం సాగుతోంది. ఈ భారీ రాజకీయ నేపథ్యం వల్లే ఆయనకు అసతి కాలంలోనే ఎంపీగా ఎదిగి అవకాశాలు వచ్చాయి.అయితే ఇప్పుడు ద్రగ్గి కేసులో ఇరుక్కుని ఆయన తీవ్ర వివాదాస్పదం అయ్యారు. కొద్దిరోజులకు ఆయన కేసు నుంచి బయటపడతారేమో కానీ రాజకీయంగా మరోసారి అవకాశాలు రావడం మాత్రం కష్టమని అనుకోవచ్చు.

# బీజేపీ బిగ్ ఆఫర్... లైట్ తీసుకున్న విజయ్

చెన్నై, మార్చి 16, ( మిళనాడు అసెంబ్లీ ఎన్నికల వేళ రాజకీయ సమీకరణాలు శరవేగంగా మారుతున్నాయి. తమిళ కళగం అధినేత, నటుడు విజయ్ ను తమ కూటమిలోకి తెచ్చుకునేందుకు భారతీయ జనతా పార్టీ.. చివరిగా గట్టి ప్రయత్నాలు చేస్తోంది. ఇందులో భాగంగా విజయ్ కు బీజేపీ అధిష్ఠానం బంపర్ ఆఫర్ ప్రకటించినట్లు తెలుస్తోంది. పొత్తులో భాగంగా టీవీకేకు 80 అసెంబ్లీ సీట్లతో పాటు, ఎన్నికల అనంతరం విజయ్ కు ఉప ముఖ్యమంత్రి పదవిని ఇచ్చేందుకు కూడా బీజేపీ ప్రతిపాదించినట్లు సమాచారం.అయితే, బీజేపీ ఇచ్చిన ఈ భారీ ఆఫర్ పట్ల విజయ్ ఏమాత్రం ఆసక్తి చూపడం లేదని రాజకీయ వర్గాల్లో చర్చ నడుస్తోంది. తన పార్టీ సిద్ధాంతాలకు, బీజేపీ భావజాలానికి పొంతన లేదని భావిస్తున్న విజయ్, ప్రస్తుతం ఒంటరిగానే బరిలోకి దిగాలని నిర్ణయించుకున్నారు. ఎన్నికల షెడ్యూల్ ప్రకటనకు ముందు బీజేపీ ఈ ఆఫర్ విజయ్ కు పంపింది. జాతీయ పార్టీతో చేతులు కలిపితే తన పార్టీ మూలాలకే ముప్పు వస్తుందని విజయ్ పొత్తు ఆలోచనలు అసలు పెట్టుకోలేదని తెలుస్తోంది. చాలా ఒత్తిడి వచ్చినప్పటికీ విజయ్ తగ్గడం లేదు.రాష్ట్రంలో డీఎంకే వంటి బలమైన శక్తిని ఎదుర్కోవాలంటే విజయ్ వంటి ప్రజాకర్షణ ఉన్న నాయకుడి మద్దతు అవసరమని బీజేపీ భావిస్తోంది. అందుకే గత కొంతకాలంగా విజయ్ తో సంప్రదింపులు జరుపుతోంది. 80 సీట్లు ఇవ్వడం ద్వారా కూటమిలో టీవీకేను కీలక భాగస్వామిని చేయాలని బీజేపీ యోచించినా, విజయ్ మాత్రం తన రాజకీయ స్వయంప్రతిపత్తిని కాపాడుకోవడానికే మొగ్గు చూపుతున్నారు. బీజేపీ ఆఫర్ చేసిన డిప్యూటీ సీఎం పదవిని కూడా ఆయన సున్నితంగా తిరస్కరించినట్లు వార్తలు వస్తున్నాయి.విజయ్ నిర్ణయంతో



తమిళనాడులో త్రిముఖ పోటీ భాయమని అర్ధవపుతోంది. డీఎంకే నేతృత్వంలోని కూటమి ఒకవైపు, ఏబిఎంకే, బీజేపీ కూటమి మరోవైపు ఉండగా.. విజయ్ తన టీవీకే పార్టీతో మూడవ శక్తిగా అవతరించాలని లక్ష్యంగా పెట్టుకున్నారు. బీజేపీ ఆఫర్ ను తిరస్కరించడం ద్వారా తాను ఎవరికీ బి-టీమ్ కాదని, స్వతంత్రంగా ప్రజల తీర్పును కోరుకుంటున్నానని విజయ్ స్పష్టమైన సంతకాలు పంపినట్లయింది. ఈ పరిణామం రాజీయే ఎన్నికల్లో ఓట్ల చీలికకు దారితీస్తుందా లేదా విజయ్ కింగ్ మేకర్ గా మారుతారా అనేది ఇప్పుడు ఆసక్తికరంగా మారింది

# కొత్త పన్నుల కోసం ప్రయత్నాలు

## 16 దేశాలపై మరోసారి ఫోకస్ చేసిన ట్రంప్!

చెన్నై, మార్చి 16, అమెరికాలోని డోనాల్డ్ ట్రంప్ అడ్మినిస్ట్రేషన్ భారత్, చైనా, బంగ్లాదేశ్ సహా 16 ప్రధాన వాణిజ్య భాగస్వాములపై ??కొత్త ఎంక్యుయర్ ప్రారంభించింది. ఈ దర్యాప్తును యుఎస్ వాణిజ్య చట్టం 1974లోని సెక్షన్ 301 కింద నిర్వహిస్తున్నారు. ఈ చట్టం ప్రకారం, అమెరికా ఏ దేశంపైనా టారిఫ్స్ లేదా దిగుమతి పన్నులను పెంచవచ్చు. గత నెలలో యుఎస్ సుప్రీంకోర్టు ట్రంప్ పరిపాలన విధించిన సుంకాలను చట్టవిరుద్ధమని ప్రకటించి వాటిని కొట్టివేసిన తర్వాత ఈ చర్య వచ్చింది. దీని తరువాత, యుఎస్ ఇప్పుడు కొత్త దర్యాప్తు ద్వారా మళ్ళీ ఒత్తిడి తీసుకురావడానికి ప్రయత్నిస్తోంది.దర్యాప్తులో అవకతవకలు బయటపడితే, అనేక దేశాలపై కొత్త సుంకాలు విధించే అవకాశం ఉందని అమెరికా వాణిజ్య ప్రతినిధి జామిస్ గ్రీన్ అన్నారు. దీని ప్రభావం పడే దేశాలలో చైనా, యూరోపియన్ యూనియన్, భారత్, జపాన్, దక్షిణ కొరియా, మెక్సికో ఉన్నాయి. ఈ దర్యాప్తు అధిక ఉత్పత్తి సామర్థ్యం ఉన్న దేశాలను లేదా అమెరికాకు వస్తువులను విక్రయించే దేశాలను లక్ష్యంగా చేసుకుంది. ఇది దేశీయ పరిశ్రమలకు ఇబ్బంది కలిగిస్తుందని అమెరికా చెబుతోంది.దర్యాప్తులో చేర్చిన ఇతర దేశాల్లో తెనాన్, బెర్మూడ్, థాయిలాండ్, మలేషియా, కంబోడియా, సింగపూర్, ఇండోనేషియా, బంగ్లాదేశ్, స్విట్జర్లాండ్, నార్వే ఉన్నాయి. అమెరికా రెండో అతిపెద్ద వాణిజ్య భాగస్వామి అయిన కెనడాను మాత్రం ఈ జాబితాలో చేర్చలేదు. ఈ దర్యాప్తు 60 కంటే ఎక్కువ దేశాలను కవర్ చేయనుంది.గతంలో, చైనాలోని

జిన్జియాంగ్ ప్రాంతం నుంచి దిగుమతి అయ్యే సౌర ఫలకాలు, ఇతర ఉత్పత్తులపై అమెరికా చర్య తీసుకుంది. ఈ చర్య ఉ యర్ ఫోర్స్ లేబర్ ప్రొటెక్షన్ చట్టం కింద తీసుకుంది, ఇది మాజీ అమెరికా అధ్యక్షుడు జో బైడెన్ వరిపాలనలో ఆమోదించారు. చైనాలోని జిన్జియాంగ్ ప్రాంతంలో ఉయర్ ముస్లిం కమ్యూనిటీ సభ్యులు శ్రమ దోపిడీకి గురవుతున్నారని అమెరికా ఆరోపిస్తోంది. అయితే, చైనా ఈ ఆరోపణలను ఖండిస్తూనే ఉంది. ఈ దర్యాప్తు త్వరగా పూర్తి అయ్యేందుకు గడువు విధించారు. ఏప్రిల్ 15 వరకు అభిప్రాయాలను తీసుకుంటుంది. మే 5వ తేదీ నాటికి బహిరంగ వివరణ జరుగుతుంది. ఆ తర్వాత జూలై నాటికి దర్యాప్తు పూర్తి చేయాలని ప్లాన్ చేశారు. జూ వాణిజ్య లోటును తగ్గించి, దేశీయ తయారీని బలోపేతం చేయడమే లక్ష్యంగా ఈ చర్యను ట్రంప్ అడ్మినిస్ట్రేషన్ చెబుతోంది. సెక్షన్ 301 అంటే ఏమిటి? 1974 నాటి ఒక వాణిజ్య చట్టంలో సెక్షన్ 301 ఒక కీలకమైన భాగం. ఏదైనా దేశం అన్యాయమైన లేదా చట్ట వ్యతిరేక వాణిజ్య పద్ధతుల్లో వ్యాపారం చేస్తుందని జూ విశ్వసించినప్పుడు ఈ చట్టం ప్రయోగిస్తుంది. ఈ చట్టం ప్రకారం, జూ ఆ దేశంపై దర్యాప్తు ప్రారంభించవచ్చు. అవసరమైతే, సుంకాలు లేదా ఇతర వాణిజ్య పరిమితులను విధించవచ్చు. ఈ చట్టం ప్రకారం, జూ ప్రభుత్వ వాణిజ్య విభాగం అయిన యునైటెడ్ స్టేట్స్ ట్రేడ్ రిప్రజెంటేటివ్ కార్యాలయం ఒక దేశ వాణిజ్య విధానాలను పరిశీలిస్తుంది.

# కొప్పొలి సమీపంలో రోడ్డు ప్రమాదం

## కారు ద్వీచక్ర వాహనాన్ని ఢీకొని - యువకుడు మృతి

కడప మార్చి 16, ( పల్లూరు మండల పరిధిలోని కొప్పొలి బస్టాండ్ సమీపంలో ఆదివారం సాయంత్రం జరిగిన రోడ్డు ప్రమాదంలో యువకుడు మృతి చెందిన విషాద ఘటన చోటుచేసుకుంది..కడప తాడిపత్రి జాతీయ రహదారిలో కొప్పొలి బస్టాండ్ వద్ద రోడ్డు దాటుతున్న ద్వీచక్ర వాహనంను కారు ఢీకొనడంతో ఈ ప్రమాదం జరిగింది..ప్రమాదంలో ద్వీచక్ర వాహనదారుడు తీవ్రంగా గాయపడ్డాడు, ప్రమాదాన్ని గమనించిన స్థానికులు వెంటనే స్పందించి గాయపడిన యువకుడిని 108 అంబులెన్స్ ద్వారా కడప రిమ్స్ ఆసుపత్రికి తరలించారు..అయితే ఆసుపత్రికి చేరుకునేలోపే అతను మృతి చెందినట్లు కుటుంబ సభ్యులు తెలిపారు..మృతుడు కొప్పొలి గ్రామానికి చెందిన బాలాజీ 26గా గుర్తించారు..విషయం తెలిసిన వెంటనే సంఘటన స్థలానికి చేరుకున్న పల్లూరు ఎస్పె శివ నాగిరెడ్డి ప్రమాద స్థలాన్ని పరిశీలించి వివరాలు సేకరించారు..అనంతరం కేసు నమోదు చేసి ప్రమాదానికి సంబంధించిన పూర్తి వివరాలపై విచారణ చేపట్టారు..ఈ ఘటనతో కొప్పొలి గ్రామంలో విషాద వాతావరణం నెలకొంది..యువకుడి మృతితో కుటుంబ సభ్యులు గ్రామస్థులు తీవ్రగ్రామ్మం పోషించారు..

# దూడను చంపిన పులి

కాకినాడ మార్చి 16, ( కాకినాడ జిల్లా ప్రత్తిపాడు నియోజకవర్గంలో 17 రోజులుగా పెద్దపులి సంచారం స్థానికులకు నిద్ర లేకుండా చేస్తోంది. పులి ని పట్టుకునేందుకు అటవీశాఖ ప్రత్యేక బృందాల ప్రయత్నాలు కొనసాగుతున్నా ఇప్పటివరకు ఫలితం లేదు. ఆదివారం రాత్రి శంఖవరం మండలం మండపం వద్ద పోలం బూరయ్య అనే రైతు గేదె దూడ పై పులి దాడిచేసింది. ప్రస్తుతం శంఖవరం మండలం జి.కాత్వలలి సమీపంలో పెద్దపులి వున్నట్లు అధికారులు గుర్తించారు. ప్రత్తిపాడు లేదా రోతులపూడి మండలాల వైపు వయనిచే అవకాశం వుందని సమాచారం...

# శ్రీరామ్ వేధింపులను నిలువరించండి - బాధితుడు కృష్ణ చైతన్య

శ్రీరామ్ సంస్థ వేధింపుల నుంచి తమను కాపాడాలని బాధితుడు కృష్ణ చైతన్య ప్రభుత్వానికి విజ్ఞప్తి చేశారు. సోమాజిగూడ ప్రెస్ క్లబ్ లో ఏర్పాటు చేసిన విలేకరుల సమావేశంలో తన గోడును మీడియాకు వివరించారు. వ్యాపార అవసరాల నిమిత్తం భువనగిరి శ్రీరామ్ ఫైనాన్స్ లో తాను రుణాన్ని తీసుకున్నట్లు తెలిపారు. సదరు సంస్థ సూచించిన విధంగా ప్రతి నెల వాయిదాల పద్ధతిలో రుణాన్ని తిరిగి చెల్లించినప్పటికీ తనను తీవ్రంగా వేధిస్తుందని ఆరోపించారు. సంస్థ లీగల్ అడ్వజర్ శ్రీనివాస్ రెడ్డి తనతో పాటు తనకు ఘోరిగా ఉన్న సంతోష్ కుమార్ ను తీవ్రంగా మానసిక ఒత్తిడికి గురి చేశారని ఆరోపించారు. సంస్థ వేధింపుల కారణంగానే అనారోగ్యానికి గురైన సంతోష్ కుమార్ ఇటీవలే చికిత్స పొందుతూ నిమ్స్ ఆసుపత్రిలో మృత్యువాత పడ్డాడని కన్నీరు పెట్టుకున్నారు. ఈ విషయంపై తాను ఆర్టింబి కి ఫిర్యాదు చేసినా వేధింపులు ఆగలేదని వాపోయారు. రుణ ప్రహితలను మానసికంగా వేధింపులకు గురి చేస్తున్న ఫైనాన్స్ సంస్థపై కఠినమైన చర్యలు తీసుకొని తమలాంటి వారికి న్యాయం చేయాలని కోరారు.

# ప్రతిపక్ష పార్టీ అయ్యేలా కవిత వ్యూహమా?

హైదరాబాద్, మార్చి 16,

బయామ్ వాయిస్ ఆఫ్ వాయిస్ లెస్. ప్రజల గొంతుగా నిలబడతా. ఎప్పుడో ఓసారి తెలంగాణకు ముఖ్యమంత్రిని అయి తీరుతా. జాగృతి అధ్యక్షురాలు కవిత స్టేట్ మెంట్స్ ఇవి. బీఆర్ఎస్ ను వీడినప్పటి నుంచి ప్రత్యేక రాజకీయ ఎజెండాతో ముందుకెళ్తున్న కవిత.. ఓవైపు పార్టీ ఏర్పాటు కోసం కనరత్తు చేస్తూనే.. అసలు నినలు ఫ్యాన్ ను ఇంప్లీమెంట్ చేస్తున్నారు. పరిస్థితులను బట్టి.. పాలిటికల్ ఈక్వేషన్స్ బేరీజు వేసుకుని.. ఆల్ ఆఫ్ నడెన్ గా ప్రజా సమస్యలపై ఫోకస్ పెట్టారు. వరుస కార్యక్రమాలు, మెరుపు ధర్మాలు, దీక్షలతో అధికార కాంగ్రెస్ తీరుపై నిరసన తెలుపుతూనే.. ఇటు బీఆర్ఎస్, బీజేపీపై విమర్శల దాడిని కంటిన్యూ చేస్తున్నారు. ఓ రకంగా తానే అసలైన ప్రతిపక్షం అన్న లెవల్ కు ఎదిగేందుకు పక్కా ప్రణాళికతో ముందుకు వెళ్తున్నారట కల్యాణకుంట్ల కవిత. త్వరలోనే రాజకీయ పార్టీని ప్రకటించేందుకు రెడీ అవుతున్నారట కవిత. అంతలోపే అంశాల వారీగా ప్రవచన శైలితో పోరాటం మొదలుపెట్టారు. రాష్ట్రవ్యాప్తంగా ప్రజలు ఎదుర్కొంటున్న సమస్యలు, ప్రభుత్వ నిర్ణయాలు, విధానాలపై ఫైల్ చేస్తూ వస్తున్నారు. చిన్న పెద్ద అని తేడా లేకుండా తన దృష్టికి వచ్చిన ప్రతి అంశంపై రియాక్ట్ అవుతున్నారట కవిత. హైదరాబాద్ నుంచి మొదలు రాష్ట్రంలో ఎక్కడ ప్రజల సమస్యలు ఉంటే అక్కడికి వెళ్తున్నారామె. అంశాన్ని బట్టి నిరసనలు, ధర్మాలు చేస్తూ.. వార్తల్లో నిలుస్తున్నారు. ఇక సమస్య తీవ్రతను బట్టి మెరుపు దీక్షలు, చివరికి అమరణ నిరాహార దీక్షకు కూడా దిగడంతో కవిత రాజకీయ వ్యూహంపై అసక్తికరమైన చర్చ మొదలైంది. జనం బాట పేరుతో రాష్ట్ర వ్యాప్తంగా పర్యటించిన కవిత.. ఎప్పటికప్పుడు ప్రజా సమస్యలపై పోరాటం చేస్తూ వస్తున్నారు. నిరుద్యోగుల కోసం ఇందిరా పార్క్ దగ్గర దీక్ష చేశారు కవిత. హైదరాబాద్ లో మూసీ పక్కన ఓ రియల్ ఎస్టేట్ సంస్థ అక్రమంగా నిర్మాణాలు చేస్తోందని మెరుపు ధర్మాతో నిరసన తెలిపారు. ఎన్నికల్లో హామీ ఇచ్చినట్లుగా మహిళలకు 2,500 ఇన్సూలని డిమాండ్ చేస్తూ ప్రజా భవన్ ముందు ధర్మా నిర్వహించారు కవిత. జోగులాంబ గద్దాల జిల్లాలో పత్తి రైతుల సమస్యలపై కలెక్టరేట్ దగ్గర ప్రాటెస్ట్ చేశారు. రైతు సంఘర్షణ సభ తర్వాత కలెక్టరేట్ కు వెళ్తుండగా పోలీసులు అడ్డుకోవడంతో, అక్కడే బైరాయింది నిరసన తెలిపి, అనంతరం కలెక్టరేట్ కు వినతిపత్రం సమర్పించారు. లేదాస్తే ఖమ్మం వెలుగుమట్ల బాధితుల తరఫున కవిత ఏకంగా నిరాహార దీక్ష చేయడం పాలిటికల్ హాట్ టాపిక్ అయింది. వెలుగుమట్ల బాధితుల ఇళ్లు కూల్చడాన్ని నిరసిస్తూ



అందోళన చేపట్టిన కవిత.. మట్టి అక్కడే వాళ్లకు ఇళ్లు కట్టించి ఇవ్వాలన్న డిమాండ్ తో అమరణ నిరాహార దీక్ష చేశారు. ఖమ్మంలో దీక్ష చేస్తున్న కవితను పోలీసులు హైదరాబాద్ తరలించినా.. దీక్షను కొనసాగించారు. చివరికి ప్రభుత్వం వెలుగుమట్ల బాధితులకు ఇళ్ల పట్టాలు ఇవ్వడంతో మూడు రోజుల నిరాహార దీక్షను విరమించారు కవిత. ఇలా వరుసగా ప్రజా సమస్యలపై నిరసనలు, పోరాటాలు, దీక్షలు చేయడం వెనుక ఆమె రాజకీయ వ్యూహం ఏమై ఉంటుందన్న చర్చ మొదలైంది. అంత ఆశామాషీగా కవిత ఇదంతా చేయడం లేదని, ప్రత్యేక కార్యచరణతో ముందుకు వెళ్తున్నారని చెబుతున్నారు. వచ్చే నెలలో రాజకీయ పార్టీని ప్రకటించబోతున్న కవిత.. అంతకుముందే తనను తాను ఫ్రామ్ చేసుకోవాలని భావిస్తున్నట్లు తెలుస్తోంది. ప్రజా సమస్యలపై పోరాటం చేస్తూ, జనం పక్షాన నిలుస్తున్నాననే ఇండికేషన్ ఇచ్చేలా ప్రత్యేక కార్యచరణతో ముందుకు వెళ్తున్నట్లు చర్చ జరుగుతోంది. రాష్ట్రంలో ప్రతిపక్ష, విపక్ష పార్టీలైన బీఆర్ఎస్, బీజేపీలను వెనక్కినెట్టి తాను అపోజిషన్ రోల్ ప్లే చేయాలని కవిత స్పెషల్ వేస్తున్నట్లు చెబుతున్నారు. నిరసనలు, ధర్మాలు, దీక్షలు చేయడం ద్వారా బీఆర్ఎస్, బీజేపీల కంటే ఎక్కువగా తాను జనంలో ఉంటా పబ్లిక్ వాయిస్ గా ఎస్టాబ్లిష్ అయ్యే ప్రయత్నం చేస్తున్నారనే టాక్ వినిపిస్తోంది. తానే అసలైన ప్రతిపక్ష పాత్ర పోషించబోతున్నట్లు చెప్పకనే చెప్పే ప్రయత్నం చేస్తున్నారట కవిత. రాజకీయ పార్టీ పెట్టక ముందే దూకుడు పెంచి బీఆర్ఎస్, బీజేపీకి ఆల్టర్నేట్ అయ్యేలా వ్యూహం అమలు చేస్తున్నారట. తెలంగాణ పాలిటికల్ సినారియోలో కవిత ప్లాన్ లు ఎంత వరకు వర్కౌట్ అవుతాయో చూడాలి.

# గులాబీ గూటికి జీవన్ రెడ్డి

కరీంనగర్, మార్చి 16

తెలంగాణ కాంగ్రెస్ సీనియర్ నేత తాటిపర్తి జీవన్ రెడ్డి పార్టీ మార్ అవకాశం కనిపిస్తోంది. జగిత్యాల కాంగ్రెస్ రాజకీయాల్లో జీవన్ రెడ్డికి, ప్రస్తుత ఎమ్మెల్యే సంజయ్ కుమార్ కు మధ్య ఎప్పటి నుంచో పచ్చగడ్డి వేస్తే భగ్గుమనే వైరం ఉంది. గత ఎన్నికల్లో సంజయ్ కుమార్ బీఆర్ఎస్ నుంచి గెలవగా, జీవన్ రెడ్డి ఓటమి పాలయ్యారు. అయితే, అనూహ్యంగా సంజయ్ కుమార్ కాంగ్రెస్ లో చేరడం, ఆయనకు ప్రభుత్వం , పార్టీలో ప్రాధాన్యత పెరగడం జీవన్ రెడ్డికి మింగుడుపడటం లేదు. తనను సంప్రదించకుండానే బద్ద శత్రువును పార్టీలోకి తీసుకోవడం తనను అవమానించడమేనని ఆయన భావిస్తున్నారు. ఈ క్రమంలోనే ఆయన తీవ్ర అసంతృప్తికి లోనయ్యారు. పార్టీపై ఆయన చాలా కాలంగా అసంతృప్తి వ్యక్తం చేస్తూనే ఉన్నారు. ఇటీవల ఆయన తాను పార్టీ మార్ ఆలోచనలో ఉన్నానని చెబుతున్నారు. ఈ క్రమంలో జీవన్ రెడ్డి ఇప్పటికే బీఆర్ఎస్ అధినేత కేసీఆర్ తో అవ్వలేక వెళ్లితట్టు తెలుస్తోంది. ఈ నెల 20వ తేదీ తర్వాత ఆయన హైదరాబాద్ లో కేసీఆర్ ను కలిసి, గులాబీ కండువా కప్పుకునే అవకాశం ఉంది. ఇప్పటికే జగిత్యాలలోని తన అనుచరులతో, కీలక నేతలతో ఆయన వరుస సమావేశాలు నిర్వహిస్తున్నారు. పార్టీ మార్చుపై క్షేత్రస్థాయిలో అభిప్రాయ సేకరణ పూర్తి చేశారని, మెజారిటీ అనుచరులు ఆయన నిర్ణయానికి మద్దతు తెలిపారని సమాచారం. జీవన్ రెడ్డి వంటి సీనియర్ నేత పార్టీ వీడకుండా ఉండేందుకు కాంగ్రెస్ అధిష్టానం మరియు ముఖ్యమంత్రి రేవంత్ రెడ్డి స్వయంగా రంగంలోకి దిగి బుజ్జగించే ప్రయత్నం చేసినట్లు తెలుస్తోంది. అయినప్పటికీ, సంజయ్ కుమార్ ఏషయంలో తనకు జరిగిన అన్యాయాన్ని ఆయన గట్టిగా ప్రశ్నిస్తున్నారు. దశాబ్దాలుగా పార్టీ కోసం కష్టపడితే, ప్రత్యర్థిని తెచ్చి నెత్తిన కూర్చోబెట్టడం ఏమిటి అని ఆయన తన సన్నిహితుల వద్ద వాపోయినట్లు సమాచారం. ఈ పరిణామా కారణం ఆయన వెనక్కి తగ్గే నూచనలు కనిపించడం లేదని చెబుతున్నారు. ఒకచోట జీవన్ రెడ్డి బీఆర్ఎస్ లో చేరితే, జగిత్యాల నియోజకవర్గంలో సమీకరణాలు పూర్తిగా మారిపోతాయి.



కాంగ్రెస్ కేంద్రంలో చీలక రావడం ఖాయం. అటు బీఆర్ఎస్ కు ఈ సీనియర్ నేత రాక పెద్ద బలాన్ని ఇస్తుందని ఆ పార్టీ భావిస్తోంది. పార్టీ మార్ అంశంపై జీవన్ రెడ్డి నుంచి త్వరలోనే ఒక అధికారిక ప్రకటన వెలువడే అవకాశం ఉంది. కాంగ్రెస్ పార్టీతో తాటిపర్తి జీవన్ రెడ్డికి దాదాపు నాలుగు దశాబ్దాల పైగా రాజకీయ ప్రస్థానాన్ని ప్రారంభించిన ఆయన, జగిత్యాల నియోజకవర్గం నుండి ఆరుసార్లు ఎమ్మెల్యేగా విజయం సాధించి ఆ ప్రాంతంలో తిరుగులేని నాయకుడిగా ఎదిగారు. ఉమ్మడి ఆంధ్రప్రదేశ్ లో రోడ్డు, భవనాల శాఖ వంటి కీలక మంత్రి పదవులను నిర్వహించిన జీవన్ రెడ్డి, వైఎస్ రాజశేఖర్ రెడ్డి హయాంలో అత్యంత సన్నిహితుడిగా ఉండేవారు. ఓటమి ఎదురైనప్పుడు కూడా పార్టీని వీడకుండా విధేయుడిగా ఉన్న ఆయన తెలంగాణ ఉద్యమం తర్వాత వెనుకబడిపోయారు. వరుసగా ఓడిపోతూ వస్తున్నారు. గత అసెంబ్లీ, పార్లమెంట్ ఎన్నికల్లో పోటీ చేసినా ఓడిపోయారు

# గన్ పార్క్ లో బీఆర్ఎస్ ప్రజాప్రతినిధుల నిరసన

హైదరాబాద్ మార్చి 16,

రైతులకు వెన్నుపోట్లు.. రాహుల్ గాంధీకి వెయ్యి కోట్లు అంటూ అసెంబ్లీ ఎదురుగా ఉన్న గన్ పార్క్, అమరవీరుల స్థూపం వద్ద బీఆర్ఎస్ ఎమ్మెల్యేలు, ఎమ్మెల్యేలు నిరసనకు దిగారు. ఆరు గ్యారంటీలపై అసెంబ్లీలో చర్చ పెట్టాలని డిమాండ్ చేశారు. ఎమ్మెల్యే కేటీఆర్ మాట్లాడుతూ కాంగ్రెస్ ప్రభుత్వం పచ్చాక మొదటి గవర్నర్ ప్రసంగంలో ఆరు గ్యారంటీలకు చట్టబద్ధత కల్పిస్తామని చెప్పారు. ఇప్పుడు మూడో గవర్నర్ ప్రసంగం అవుతుంది.. రెండున్నర సంవత్సరాలు

గడిచిపోయింది. ఇప్పటికీ ఆరు గ్యారంటీలకు చట్టబద్ధత కల్పించలేదని అన్నారు. రిటైర్ ఉద్యోగులకు కనీసం బెనిఫిట్స్ ఇవ్వలేని పరిస్థితుల్లో ఈ రాష్ట్ర ప్రభుత్వం ఉంది. అంటే దానికి కారణం హైసానియర్ మిస్టేజియేంట్. తెలంగాణను ఒక ఏటీఎం లాగా మార్చి ఏజెన్సీ పెద్దలకు సమర్పించుకునే శ్రద్ధ ఈ రాష్ట్ర ప్రజల మీద లేదు, ఈ శాసనసభలో, శాసనమండలిలో తప్పకుండా ప్రతి పేదవాడి తరఫున ప్రభుత్వాన్ని నిలదీస్తామని అన్నారు. తరువాత ఆరు గ్యారంటీలు అమలు చేయాలని నిరసిస్తూ నల్ల బ్యాడ్జిల్లు ధరించి శాసనసభ, మండలికి హాజరయ్యారు.

గవర్నర్ ప్రసంగం అవుతుంది.. రెండున్నర సంవత్సరాలు

# మల్లారెడ్డి... ఆయన కోడలు

# జోరుగా... పూజారుగా...

హైదరాబాద్, మార్చి 16,

కొందరికి ఏజ్ పెరుగుతుంటే రకరకాల వ్యాధులు వస్తుంటాయి. మరికొందరికి ఏమో ఏజ్ పెరుగుతుంటే ఎక్కడా లేని ఉత్సాహం వస్తూ ఉంటుంది. హైదరాబాద్ వయసులో ఉన్నప్పుడు చేయలేని పనులను ఈ ఏజ్ లో చేస్తుంటారు. ఈ జాబితాలో మాజీ మంత్రి మల్లారెడ్డి అలియాస్ పాల మల్లారెడ్డి ముందు వరుసలో ఉంటారు. పాలమ్యిన్, పూలమ్యిన్, కష్టపద్ద, సక్సెస్ ఐస్.. అని అప్పుడో మల్లారెడ్డి చెప్పిన డ్రెలాగ్ సోషల్ మీడియాను ఊపేసింది. ఆ తర్వాత ఆయన సోషల్ మీడియా స్టార్ అయిపోయారు. పూలమ్యిన్.. పాలమ్యిన్.. ఈ డ్రెలాగ్ చెప్పగానే గుర్తొచ్చే పేరు.. మల్లారెడ్డి. టీడీపీలో రాజకీయం మొదలు పెట్టి.. బీఆర్ఎస్ లో చేరిన చేమకూర మల్లారెడ్డి వ్యాపారంలోనూ, ఇటు రాజకీయాలలోనూ తనదైన ముద్ర వేసుకున్నారు. మోటివేటర్ గా ఎంతో మందికి స్ఫూర్తిగా నిలిచారు. ఆయన స్ఫూర్తితో వ్యాపారంలో రాణిస్తున్నారట మల్లారెడ్డి కోడలు శ్రీతిరెడ్డి. మల్లారెడ్డి వారసురాలిగా తనదైన గుర్తింపు తెచ్చుకున్న శ్రీతిరెడ్డి.. రాజకీయ వారసత్వాన్ని పునీతివుచ్చుకునే ప్రయత్నం చేస్తున్నారు. శ్రీతిరెడ్డి రాజకీయ ప్రవేశం గురించి రాజకీయ వర్గాల్లో తీవ్ర చర్చలు జరుగుతున్నాయి. మల్లారెడ్డి విద్యా సామ్రాజ్యంలో కీలకంగా పనిచేస్తున్న శ్రీతి రెడ్డి ఇటీవల సోషల్ మీడియా ద్వారా ఎలివేట్ అయ్యారు. ఈ సమావేశాల్లో ఆమె విద్యా మౌలిక సదుపాయాలు, ప్రాంతీయ అభివృద్ధి విషయాలతోపాటు ఆర్థిక అసమానతలు, దారిద్ర్య నిర్మూలన, స్త్రీల ఆర్థిక స్వాతంత్ర్యం, యువతకు అవకాశాలు వంటి విస్తృత అంశాలపై చర్చించారు. ఆర్థికంగా వెనుకబడిన వర్గాలకు విద్యా, ఉపాధి అవకాశాలు పెంచాలని, సామాజిక న్యాయం అందించాలని స్పష్టంగా పేర్కొన్నారు. ఈ వ్యాఖ్యలు ఆమెను సామాన్యుల సమస్యలకు సున్నితంగా ఉన్న నాయకురాలిగా చిత్రికరిస్తున్నాయి. శ్రీతి రెడ్డి ఇటీవల ఓ ఇంటర్వ్యూలో ప్రధాని నరేంద్ర మోడీ నాయకత్వంలోని కేంద్ర ప్రభుత్వ విధానాలను మెచ్చుకున్నారు. ముఖ్యంగా, కొత్త జాతీయ విద్యా విధానం (ఎన్ఈపీ 2020) ద్వారా విద్యా వ్యవస్థలో వచ్చిన మార్పులు, ఆర్థిక సంస్కరణలు, మహిళా సాధికారత కార్యక్రమాలు గురించి ఆమె ప్రశంసలు ఆకట్టుకున్నాయి. బీజేపీ పాలనలో దేశవ్యాప్త అభివృద్ధి, డిజిటల్ ఇండియా వంటి కార్యక్రమాలను ఆమె సమర్పించడం గమనార్హం. ఈ వ్యాఖ్యలు బీఆర్ఎస్ కు బదులు జాతీయ పార్టీతో ఆమె భవిష్యత్తు లింక్ ను సూచిస్తున్నాయని రాజకీయ విశ్లేషకులు అభిప్రాయపడుతున్నారు. శ్రీతిరెడ్డి రాజకీయ ప్రవేశంపై జరుగుతున్న ఊహాగానాలపై మల్లారెడ్డి కుటుంబం స్పందించలేదు. ప్రతీరెడ్డి వ్యాఖ్యలను ఖండించలేదు. మల్లారెడ్డి కుటుంబం ఇప్పటికే తెలంగాణలో బలమైన రాజకీయ, విద్యా



ప్రభావం కలిగి ఉంది. శ్రీతి రెడ్డి ప్రవేశం కుటుంబ ప్రభావాన్ని మరింత బలోపేతం చేస్తుందని అంచనా. రాజీయ స్థానిక ఎన్నికలు లేదా అసెంబ్లీ ఎన్నికల ముందు ఆమె అధికారిక ప్రవేశం జరిగే అవకాశం ఎక్కువ. శ్రీతిరెడ్డి రాజకీయ ప్రవేశం తెలంగాణలో కుటుంబ రాజకీయాలకు కొత్త డైమెన్షన్ ఇస్తుంది. బీఆర్ఎస్ లోనే చేరినా, ఆమె జాతీయ విధానాల పట్ల ఆకర్షణ బీజేపీతో కూటమి ఏర్పడే సూచనలు ఉన్నాయి. తెలంగాణలో బీజేపీ ప్రభావం పెరుగుతున్న నేపథ్యంలో, ఆమె ప్రవేశం పార్టీకి కొత్త యువ, మహిళా ముఖాన్ని ఇస్తుంది. ఇక అప్పటినుంచి మల్లారెడ్డి ఏం మాట్లాడినా సరే.. ఏం చేసినా సరే సోషల్ మీడియాలో సెన్సేషన్ అవుతోంది. వాస్తవానికి మల్లారెడ్డి వయసు ఇప్పుడు ఏడు పదులు దాటింది. అయినప్పటికీ ఆయన యంగ్ గా కనిపిస్తున్నారు. ఉత్సాహానికి ప్రతీకగా దర్శనమిస్తున్నారు. మల్లారెడ్డి తన 50వ వివాహ వేడుకను ఘనంగా జరుపుకున్నారు. ఈ వేడుకను అంగరంగ వైభవంగా నిర్వహించారు. ఈ క్రమంలో నిర్వహించిన సంగీత్ వేడుకలో మల్లారెడ్డి అదరగొట్టారు. హుక్ సైపులుతో అలరించారు. వయసు అనేది శరీరానికి మాత్రమేనని.. మనసుకు కాదని ఆయన నిరూపించారు. షేర్వాని ధరించి.. మెడలో గులాబీ కండువా వేసుకొని.. కళ్ళకు గాగుల్స్ తో అచ్చం మాస్ హీరో లాగా కనిపించారు మల్లారెడ్డి. మల్లారెడ్డి వేసిన స్టైపుల సంబంధించిన వీడియోలు సోషల్ మీడియాలో వివరీతంగా సర్క్యూలేట్ అవుతున్నాయి. “ఒక వయసుకు వచ్చిన తర్వాత శరీరం సహకరించదు. కానీ మల్లారెడ్డి విషయంలో ఇందుకు పూర్తి విరుద్ధం. ఆయనకు అన్ని సహకరిస్తున్నాయి. వట్టిండ్రాలు బంగారమవుతోంది. దేశవ్యాప్తంగా తన విద్యాసంస్థలను విస్తరిస్తున్నారట మల్లారెడ్డి. అంతటితోనే ఆగడం లేదు. 70 సంవత్సరాల వయసులో కూడా యువకుడి లాగా రెచ్చిపోతున్నారు. ఇది మామూలు విషయం కాదంటూ” నెటిజన్లు వ్యాఖ్యానిస్తున్నారు.

# అద్భుతమైన ఆయిల్ పామ్ లిఫైనరీ

మెదక్, మార్చి 16

తెలంగాణ ప్రభుత్వం సిద్దిపేట జిల్లా నర్మలలో రూ.300 కోట్ల వ్యయంతో రాష్ట్రంలోనే అతిపెద్ద ఆయిల్ పామ్ లిఫైనరీని ఏర్పాటు చేస్తోంది. ఈ నెల 22న సీఎం రేవంత్ రెడ్డి ఈ లిఫైనరీని ప్రారంభించనున్నారు. మలేషియా సాంకేతికతతో నిర్మించిన ఈ ప్లాంట్ ద్వారా ముడి చమురును శుద్ధి చేసి నేరుగా వంట నూనెను ఉత్పత్తి చేయనున్నారు. దీనివల్ల రైతులకు గిట్టుబాటు ధరతో పాటు, సుమారు 1000 మందికి ఉపాధి లభించనుంది. తెలంగాణలో ఆయిల్ పామ్ సాగు చేస్తున్న రైతులకు తీపి కలుగుతుంది. ఇక నుంచి రాష్ట్రం పామాయిల్ తయారీ కేంద్రంగా మారనుంది. సిద్దిపేట జిల్లా నర్మలలో ఆయిల్ పామ్ లిఫైనరీ ఏర్పాటు చేసి నూనె ఉత్పత్తి చేయాలని తెలంగాణ ప్రభుత్వం నిర్ణయించింది. రాష్ట్రంలో ప్రస్తుతం సుమారు 2.91 లక్షల ఎకరాల్లో ఆయిల్ పామ్ సాగు చేస్తున్నారు. ఉమ్మడి ఖమ్మం జిల్లా ఆస్సారావు పేట, అప్పారావు పేటలలో ఆయిల్ పామ్ శుద్ధి కర్మాగారాలున్నాయి. కొత్తగా నర్మలలో రాష్ట్రంలోనే అతిపెద్ద కర్మాగారాన్ని రూ.300 కోట్లతో నిర్మించారు. ఈ నెల 22న సీఎం రేవంత్ రెడ్డి చేతుల మీదుగా ఈ లిఫైనరీ ప్రారంభం కానుంది. ప్రస్తుతం ఉన్న రెండు కర్మాగారాల్లో ఆయిల్ పామ్ ఫ్యాక్టరీలో ముడిచమురు మాత్రమే తీస్తున్నారు. దీనిని మహారాష్ట్ర కర్మాగారాల్లో పాటు మరికొన్ని రాష్ట్రాలకు తీసుకెళ్లి అక్కడి లిఫైనరీలలో నూనెలుగా తయారు

చేసి దానిని పామాయిల్ గా మారుస్తున్నారు. ఆయిల్ ఫెడ్ కోసుగోలు చేసి విజయ నూనెలుగా మార్కెట్లో విక్రయిస్తోంది. రాష్ట్రంలో నూనెల తయారీకి రిఫైనరీ ఏర్పాటు అంశాన్ని వ్యవసాయ శాఖ మంత్రి తుమ్మల నాగేశ్వరరావు సీఎం రేవంత్ రెడ్డి దృష్టికి తీసుకెళ్లారు. నర్మలలో దాని ఏర్పాటును ప్రతిపాదించగా సీఎం రేవంత్ ఆమోదించారు. ఈ నేపథ్యంలో ఈ నెల 22న నర్మల ఆయిల్ పామ్ శుద్ధి కర్మాగారం ప్రారంభోత్సవం రోజునే దానిని ఆనుకొని రెండు ఎకరాల స్థలంలో భారీ రిఫైనరీకి శంకుస్థాపన చేయాలని డిస్కండ్ అయ్యారు. అనంతరం ఆరు నెలల్లో పూర్తి చేసి పామాయిల్ ఉత్పత్తి ప్రారంభిస్తారు. మలేషియా సాంకేతిక పరిజ్ఞానంతో నర్మలలో ఆయిల్ ఫెడ్ ఆధ్వర్యంలో నిర్మించిన ఆయిల్ పామ్ ఫ్యాక్టరీలో గెలల క్రాకింగ్ మొదలుకానుంది. గంటకు 30 టన్నుల సామర్థ్యంతో క్రాకింగ్ చేపట్టనున్నారు. దీన్ని దశలవారీగా రోజుకు 120 నుంచి 600 టన్నులకు పెంచే వీలుంది. పరిశ్రమకు అవసరమైన విద్యుత్తును గెలల వ్యర్థాలతోనే ఉత్పత్తి చేసేందుకు గాను నాలుగు మెగావాట్ల ప్లాంటును ఇక్కడే ఏర్పాటు చేశారు. సమీపంలోనే 10 కోట్ల లీటర్ల నీటిని నిల్వచేసే రిజర్వాయరును సైతం నిర్మించారు. నీరు పూర్ణా కాకుండా.. రీసైక్లింగ్ పద్ధతిలో వినియోగించనున్నారు. ఈ రిఫైనరీ ప్రారంభంతో ప్రత్యక్షంగా, పరోక్షంగా 1000 మందికి పైగా ఉద్యోగ, ఉపాధి అవకాశాలు లభించనున్నాయి. రైతులకు సైతం సరైన మద్దతు ధర లభించనుంది.

# అత్తాపూర్ లో 500 కోట్ల భూమి స్వాధీనం

హైదరాబాద్, మార్చి 16,

టర్ హైదరాబాద్ పరిధిలోని చెరువులు, కుంటలు, పార్కులు, ప్రభుత్వ స్థలాలు కట్టాకు గురి కాకుండా హైద్రా ప్రత్యేక చర్యలు చేపడుతోంది. ఇప్పటికే వేల కోట్ల విలువైన భూములను కాపాడి ప్రభుత్వానికి అప్పగించింది. తాజాగా మరో భారీ ఆపరేషన్ చేపట్టింది. నగరంలోని అత్తాపూర్ పోలీస్ స్టేషన్ పరిధిలోని రామ్ బాగ్ లో రూ.500 కోట్ల విలువైన ప్రభుత్వ భూమిని హైద్రా సిబ్బంది కాపాడారు. 6,427 గజాల ప్రభుత్వ స్థలాన్ని కొందరు కట్టా చేయగా.. స్పెషల్ ఆపరేషన్ చేపట్టి ఆ భూమిని స్వాధీనం చేసుకున్నారు. ఎలాంటి అవాంఛనీయ సంఘటనలు తలెత్తకుండా భారీ బందోబస్తు మధ్య ప్రభుత్వ స్థలంలో అక్రమంగా నిర్మించిన షెడ్యూస్ తొలగించారు. అనంతరం ఆ భూమి చుట్టూ ఫెన్సింగ్ ఏర్పాటు చేశారు. రెండ్రోజుల క్రితం శేరిలింగంపల్లి మండలం చందానగర్ పరిధిలోని భవనీపురంలో పార్కును హైద్రా కాపాడింది. తమ కాలనీలోని 400ల గజాల పార్కు స్థలం కట్టాకు గురవుతోందని భవనీపురం కాలనీ వెల్ఫేర్ అసోసియేషన్ ప్రతినిధులు హైద్రా

ప్రజావాణిలో ఫిర్యాదు చేశారు. జీహెచ్ఎంసీ అధికారులు గతంలో పార్కు చుట్టూ ప్రహారీ నిర్మించి హద్దులు నిర్ధారించారన్నారు. ఆ ప్రహారీనే పునాదులుగా చేసి ఇల్లు కట్టడానికి ప్రయత్నిస్తున్నారని వాపోయారు. జీహెచ్ఎంసీ అధికారులతో హైద్రా క్షేత్రస్థాయిలో పరిశీలించింది. లెట్ ప్రకారం పార్కు స్థలంగా నిర్ధారించుకుంది. మంగళవారం ఈ మేరకు అక్రమణలు తొలగించి 400ల గజాల స్థలం చుట్టూ హైద్రా ఫెన్సింగ్ వేసింది. పార్కు స్థలంగా పేర్కొంటూ హైద్రా బోర్డులు ఏర్పాటు చేసింది. దీని విలువ రూ. 2 కోట్ల వరకూ ఉంటుందని స్థానికులు అంచనా వేస్తున్నారు. పార్కును కాపాడిన హైద్రాకు కాలనీ వాసులు ధన్యవాదాలు తెలిపారు. ఇక ఔట్రియో అందిస్తున్న ఉపగ్రహ ఆధారిత డేటా ఊజుజుతాంకు ప్రణయధం లా మారినది హైద్రా కమిషనరీ ఏపీ రంగనాథ్ గారు అన్నారు. చెరువులు, నాలాల ఎఫ్ఐటీలతో, బిఫర్ పరిధిలకు సంబంధించిన సమాచారం ఒక్కో విధంగా ఉందని.. ఇలాంటి సమయంలో ఎన్ఆర్ఎస్ సీ డేటా దిక్కుచిలూ మారినదన్నారు.

అత్తాపూర్ లో 500 కోట్ల భూమి స్వాధీనం

# జిల్లాలో పలువురు తహశీల్దార్ల బదిలీలు.

కడప, మార్చి 16(భారత శక్తి) : పరిపాలనా సౌలభ్యంలో భాగంగా జిల్లా రెవెన్యూ శాఖలో పలువురు తహశీల్దార్లకు బదిలీలు, మరో ఇరువురికి ఇతర నియామకాలను చేపడుతూ జిల్లా కలెక్టర్ డా. శ్రీధర్ చెరుకూరి సోమవారం ఉత్తర్వులు జారీ చేశారు. బదిలీ అయిన తహశీల్దార్ల వివరాలు ఇలా ఉన్నాయి.

1. కడప కలెక్టరేట్ ఆడ్మినిస్ట్రేటివ్ ఆఫీసర్ కె. విజయ కుమార్.. ప్రొద్దుటూరు తహశీల్దార్ గా బదిలీ.
2. బద్వేలు తహశీల్దార్ డి. ఉదయ భాస్కర్ రాజు పోరుమామిళ్ల తహశీల్దార్ గా బదిలీ.
3. బి.కోడూరు తహశీల్దార్ యు. దస్తగిరయ్య రాజంపేట తహశీల్దార్ గా బదిలీ.
4. కాశినాయన తహశీల్దార్ వి. వెంకటసుబ్బయ్య పులివెందుల O/o RDO DAO గా బదిలీ.
5. చెన్నూరు తహశీల్దార్ శ్రీమతి డి. సరస్వతి కడప ల్యాండ్ రిఫార్మ్స్ స్టేషన్ తహశీల్దార్ గా బదిలీ.
6. పులివెందుల O/o RDO DAO జి. రవీంద్ర రెడ్డి కలసపాడు తహశీల్దార్ గా బదిలీ.
7. సింహాద్రిపురం తహశీల్దార్ కె. వెంకట సైనాథ్ రెడ్డి జమ్మలమడుగు తహశీల్దార్ గా బదిలీ.
8. వేంపల్లి తహశీల్దార్ వై. హరినాథ రెడ్డి రాజుపాలెం తహశీల్దార్ గా బదిలీ.
9. జమ్మలమడుగు తహశీల్దార్ పి. శ్రీనివాస రెడ్డి, కమలాపురం తహశీల్దార్ గా బదిలీ.
10. ఎర్రగుంట్ల తహశీల్దార్ కె. శోభన్ బాబు పెండ్లిమర్రి తహశీల్దార్ గా బదిలీ.
11. ప్రొద్దుటూరు తహశీల్దార్ వి. గంగయ్య కడప కలెక్టరేట్ ఆడ్మినిస్ట్రేటివ్ ఆఫీసర్ గా బదిలీ.
12. రాజంపేట తహశీల్దార్ శ్రీమతి ఎస్. పీర్ మున్నీ బద్వేల్ తహశీల్దార్ గా బదిలీ.
13. నందలూరు తహశీల్దార్ శ్రీమతి జి. అమరేశ్వరి ఎర్రగుంట్ల తహశీల్దార్ గా బదిలీ.
14. ం. సుండుపల్లి తహశీల్దార్ శ్రీమతి ఎస్. మహబూబ్ చాంద్ కడప తహశీల్దార్ గా బదిలీ అయ్యారు.

మైలవరం తహశీల్దార్ ఎం. లక్ష్మీనారాయణ, కలసపాడు తహశీల్దార్ శ్రీమతి జి. వి. మధుర వాణి లను తదుపరి కొత్త నియామకాల కోసం జిల్లా కలెక్టర్ కార్యాలయంలో రిపోర్టు చేయవలసిందిగా జిల్లా కలెక్టర్ అదేశించారు.

# రేగొండ మండల నూతన సబ్ ఇన్స్పెక్టర్ ని మర్యాద పూర్వకంగా కలిసిన బి ఆర్ ఎస్ పార్టీ నాయకులు.

రేగొండ, మార్చి 16 (భారత శక్తి): జయశంకర్ భూపాలపల్లి జిల్లా రేగొండ మండల కేంద్రానికి నూతన సబ్ ఇన్స్పెక్టర్ బాధ్యతలు స్వీకరించిన దాసరి సుధాకర్ గారిని మండల అధ్యక్షులు అంకం రాజేందర్ ఆధ్వర్యంలో మర్యాదపూర్వకంగా కలిసి వారికి శుభాకాంక్షలు తెలిపిన బి ఆర్ ఎస్ పార్టీ నాయకులు, ముఖ్య నాయకులు, నర్సం లు, గ్రామ శాఖ అధ్యక్షులు, సీనియర్ నాయకులు యూత్, తదితరులు పాల్గొన్నారు.



# ఇరాన్ పై సామ్రాజ్యవాద అమెరికా దాడులను ఖండించండి: సిపిఎం జిల్లా కార్యదర్శి- మల్లు నాగార్జున రెడ్డి పిలుపు



సూర్యాపేట(భారత శక్తి) మార్చి 16: ఇరాన్ పై సామ్రాజ్యవాద అమెరికా దాడులను తీవ్రంగా ఖండించాలని సిపిఎం జిల్లా కార్యదర్శి మల్లు నాగార్జున రెడ్డి పిలుపునిచ్చారు. ఈనెల 18వ తేదీన సూర్యాపేట జిల్లా కేంద్రంలోని విజయ్ కన్వెన్షన్ హాల్లో జరుగు ఇరాన్ పై అమెరికా ఇజ్రాయిల్ దాడులు - దాని పర్యావసానాలు సెమినార్ జయప్రదం చేయాలని కోరతూ ఈరోజు ముస్లిం షైసారిటీల వద్ద ప్రచారం నిర్వహించడం జరిగింది ఈ సందర్భంగా ఆయన మాట్లాడుతూ ప్రపంచంలో తన ఆధిపత్యాన్ని కొనసాగించడం కోసం అమెరికా అధ్యక్షుడు ట్రంప్ యుద్ధాలను నృశిస్తున్నారని అన్నారు.

వెనుజులాలో తమరు ఉత్పత్తిని తన ఆధీనంలో ఉంచుకోవడం కోసం ఆ దేశ అధ్యక్షుడిని అక్రమంగా నిర్బంధించి జైల్లో పెట్టాడని అన్నారు. పాల్స్తీనా గాజాలో అనేక దాడులు నిర్వహించి అమాాయక ప్రజల ప్రాణాలను బలి తీసుకున్నాడని అన్నారు. ఈ నెల 18 వ తేదీన తెలంగాణ సాయుధ పోరాట యోధులూ మల్లు స్వరాజ్యం గారి నాలుగో వర్తంతి సందర్భంగా జరుగు ఈ సెమినార్ కు ముఖ్య అతిథిగా సిపిఎం పోలిట్ బ్యూరో సభ్యులు బి వి రాఘవులు హాజరవుతున్నట్లు ఆయన తెలిపారు. ఈ కార్యక్రమంలో సిపిఎం రాష్ట్ర కమిటీ సభ్యులు కొలిశెట్టి యాదగిరిరావు, సిపిఎం జిల్లా కార్యదర్శి వర్గ సభ్యులు కోట గోపి, మైసూర్ నాయకులు పాల్గొన్నారు.

# తిరుపతి ఎస్.వి వ్యవసాయ కళాశాల విద్యార్థులు పాల్వనిపేటలో రూరల్ అప్రెజ్ ల్ కార్యక్రమ నిర్వహించారు.



కడప, భారత శక్తి ప్రతినిధి, మార్చి 16: నందిమండలం -- పెండ్లిమర్రి మండల కేంద్రంలోని నందిమండలం గ్రామంలో సోమవారం తిరుపతి ఎస్.వి వ్యవసాయ కళాశాల విద్యార్థులు పాల్వనిపేటలో రూరల్ అప్రెజ్ ల్ కార్యక్రమాన్ని నిర్వహించారు. ఇది గ్రామ ప్రజలతో కలిసి గ్రామ పరిస్థితులు, సమస్యలు, వనరుల గురించి వివరాలను తెలుసుకునే కార్యక్రమం. ఈ కార్యక్రమానికి ముఖ్య అతిథిగా వ్యవసాయ శాఖ డైరెక్టర్ కృష్ణ ప్రియ పాల్గొన్నారు. ఈ సందర్భంగా భవిష్యత్తులో ప్రజలను ప్రభావితం చేసే వ్యవసాయం ప్రస్తుత పరిస్థితుల గురించి ముఖ్యంగా వివరించారు. బత్తాయి పంటలో మంగ వ్యాధి పూత దశలో ఉన్నప్పుడే మందును పిచికారీ చేయాలని కృష్ణ ప్రియ గారు సూచించారు. విద్యార్థులు చదువుతో పాటు స్థానికంగా ప్రత్యక్షంగా వ్యవసాయంలో అనుభవం పొందటమే కాకుండా రైతులతో స్నేహభావంతో వ్యవసాయ పరిస్థితులపై అవగాహన పెంచుకోవాలని తెలిపారు. రైతులు మరియు గ్రామస్తులతో వ్యవసాయంపై చర్చ కార్యక్రమాలు నిర్వహించి వ్యవసాయం పట్ల వారి అనుభవాలను తెలుసుకున్నారు. ఈ కార్యక్రమంలో ఎస్.వి వ్యవసాయ కళాశాల విద్యార్థులు రామాంజనేయులు, ముప్రఖ్ ఖాన్, యాసీన్, చైతన్య, శ్రీ సన్నిధి, సాయి ఆదిత్య పాల్గొన్నారు.

# అన్ని శాఖల కార్యాలయాలు క్రమమైన పద్ధతిలో కొనసాగించుకోవాలి: జిల్లా కలెక్టర్ తేజస్ నంద్ లాల్ పవార్



సూర్యాపేట(భారత శక్తి జిల్లా ప్రతినిధి)మార్చి16: సమీకృత జిల్లా కార్యాలయాల నమూనాలోని ప్రజాపాలన- ప్రగతి ప్రణాళిక లో భాగంగా"సి" సెక్షన్, జిల్లా కోశాధికారి కార్యాలయం, జిల్లా పౌర సంబంధాల అధికారి కార్యాలయం, ఎన్.బి.సి, జిల్లా గ్రామీణాభివృద్ధి అధికారి కార్యాలయం, జిల్లా పంచాయతీ అధికారి, హౌసింగ్ కార్యాలయం, తదితర ప్రభుత్వ కార్యాలయాలు లను సోమవారం జిల్లా కలెక్టర్ తేజస్ నంద్ లాల్ పవార్ ఆకస్మికంగా తనిఖీ చేసి కార్యాలయాలు పరిశుభ్రంగా ఉన్నాయా అని పరిశీలించారు. ఫైల్స్, పిఆర్ రిజిస్టర్,హాజరు పట్టికను పరిశీలించి అన్ని సక్రమంగా ఉన్నాయా లేదో అని తనిఖీ చేశారు, అన్ని కార్యాలయాల ఫైల్స్ సక్రమంగా క్రమ పద్ధతిలో ఉండాలని, కార్యాలయాలు పరిశుభ్రంగా ఎలాంటి చెత్తాచెదారం లేకుండా ఉండాలని,హాజరు,పి ఆర్ రిజిస్టర్లు,కార్యాలయాల ఫైల్స్ సక్రమంగా నిర్వహించాలని ప్రతి కార్యాలయ నిబ్బంది నమయపాలన పాటించాలని ఆదేశించారు.కలెక్టర్ వెంట ఏవో సుదర్శన్ రెడ్డి, సంబంధిత శాఖల అధికారులు, తదితరులు పాల్గొన్నారు.

# శిలలను సైతం కరిగించగల శక్తి సంగీతానిధి

-అలాంటి సంగీతాన్ని అందించడంలో సుధాబ్యాంక్ ముందుంటుంది. -త్యాగ శ్యామ దీక్షిత ఆరాధనలో సుధా బ్యాంక్ చైర్మన్ మీలా మహదేవ్



సూర్యాపేట(భారత శక్తి జిల్లా ప్రతినిధి)మార్చి 16: శిలలను సైతం కరిగించగల శక్తి సంగీతానికి ఉందని అలాంటి సంగీతాన్ని ప్రోత్సహించడంలో సంగీత ప్రియులకు అందించడంలో సుధా బ్యాంక్ ఎల్లప్పుడు ముందుంటుందని సుధా కో-ఆపరేటివ్ అర్బన్ బ్యాంక్ చైర్మన్ మీలా మహదేవ్ అన్నారు. ఆదివారం రాత్రి స్థానిక సుధా బ్యాంకు ఆడిటోరియంలో కర్ణాటక సంగీత త్రాయం ఆరాధన ఉత్సవాన్ని ఆయన ప్రారంభించి మాట్లాడారు. బ్యాంకు మేనేజింగ్ డైరెక్టర్ పెద్దిరెడ్డి గణేష్ మాట్లాడుతూ ప్రముఖ గాయకులు ఎన్నో జాతీయ అంతర్జాతీయ వేదికలపై తన గానాన్ని వినిపించిన ప్రపంచ ప్రఖ్యాత గాయకులు మోదుమూరి సుధాకర్ త్యాగ శ్యామ దీక్షిత ఆరాధన ఉత్సవంలో గానం చేయడం మనందరి అభ్యుష్టం అన్నారు. సుధా బ్యాంకు సంగీతాన్ని సాహితీ ప్రియులను గుర్తించి గౌరవించడంలో వారి ప్రతిభను వెలికి తీయడంలో ఎప్పుడు ముందుంటుందన్నారు. సుధా బ్యాంక్ వార్షికోత్సవ సందర్భంగా ప్రతి సంవత్సరం త్యాగరాజ ఆరాధన ఉత్సవాలను ఆనవాయితీగా నిర్వహిస్తు

శాస్త్రీయ సంగీత గొప్పతనాన్ని గుర్తు చేస్తుందన్నారు. కర్ణాటక సంగీత త్రయం ఆరాధనోత్సవం లో భాగంగా త్యాగ శ్యామ దీక్షిత ఆరాధన ఉత్సవాన్ని ప్రముఖ సంగీత విద్వాంసులు ఎస్సీఆర్ సంగీత పరిషత్ ఎస్.సి.ఆర్.రంగాచార్యులు ఆధ్వర్యంలో నిర్వహిస్తున్నట్లు తెలిపారు. ఈ ఆరాధన ఉత్సవాన్ని సూర్యాపేట సంగీత ప్రియులు అభిమానులు పెద్ద ఎత్తున పాల్గొని విజయవంతం చేయడం అభినందనీయమన్నారు. అనంతరం ప్రముఖ సంగీత విద్వంసులు ఎస్సీ రంగాచార్యులు, గాయకులు మోదుమూరి సుధాకర్, ఎన్. వయోలిన్ వీ.సి.మాధవ, మృదంగం అరవింద్ లను ఘనంగా నన్యానించారు. ఈ కార్యక్రమంలో జె.శశిధర్, డీఎస్సీ శర్మ, కక్కిరేణి చంద్ర శేఖర్, తోట శ్యాం ప్రసాద్ బోనగిరి భాస్కర్ ,విహారి శ్రవణ్ కుమార్, శర్మ ,కొత్త మల్లికార్జున్ మేనేజర్ల రవీందర్ రెడ్డి, సైదులు, అంజన్ ప్రసాద్,వెంకటేశ్వర్లు, మధు,అంజన,గుండా ఉపేందర్,విద్యాసాగర్ ,కృష్ణపాటు పెద్ద ఎత్తున సంగీత ప్రియులు, అభిమానులు, పట్టణ ప్రముఖులు పాల్గొన్నారు.

# బోజిడ్ల సత్యవతికి ఘన నివాళి. -నివాళులర్పించిన టిడిపి పార్లమెంటరీ కన్వీనర్ డాక్టర్ వాసిరెడ్డి రామనాథం



ఖమ్మం బ్యూరో, భారత శక్తి, మార్చి 16: ఖమ్మం జిల్లా బోనకల్ మండల పరిధిలోని మోటమర్తి గ్రామానికి చెందిన బోజిడ్ల సత్యవతి ఇటీవల మృతి చెందగా సోమవారం దశదిన కర్మ సందర్భంగా వారి చిత్రపటానికి ఖమ్మం పార్లమెంటరీ కన్వీనర్ డాక్టర్ వాసిరెడ్డి రామనాథం నివాళు లర్పించారు. ఈ సందర్భంగా మాట్లాడుతూ సత్యవతి పార్టీకి తీరని లోటన్నారు. ఆమె ఆత్మకు శాంతి

కలగాలని ఆ భగవంతున్ని ప్రార్థిస్తున్నామన్నారు. ఈ కార్యక్రమంలో నివాళులర్పించిన వారిలో తెలుగుదేశం పార్టీ మండల అధ్యక్షులు రావుట్ల సత్యనారాయణ, జిల్లా నాయకులు భాగం రమేష్ భోజిడ్ల అప్పారావు, మైనేని రవికుమార్, తూము పురుషోత్తం రావు, ఎస్ కే బాబీ షరీఫ్, గ్రామ నాయకులు ఎస్సీ కాసిం సాహెబ్, కన్నీపోగు రవీంద్ర, బాబూరావు, బెజ్జం రాయప్ప తదితరులు పాల్గొన్నారు.

# రైతులు లాభసాటి పంటలు సాగు చేయాలి

భూపాలపల్లి జిల్లా ప్రతినిధి, 16 మార్చి (భారత శక్తి): రైతులు ఉద్యాన పంటల సాగు ద్వారా దీర్ఘకాలిక లాభాలతో పాటు మంచి ఆర్థిక ఆదాయం పొందే అవకాశం ఉందని జిల్లా ఉద్యాన శాఖ అధికారి ఏ. సునీల్ కుమార్ తెలిపారు.

సోమవారం ఉద్యాన శాఖ ఆధ్వర్యంలో చిట్టల మండలం, గుంటూరుపల్లి గ్రామంలో రైతులకు ఉద్యాన పంటల సాగుపై అవగాహన మరియు శిక్షణ కార్యక్రమాన్ని నిర్వహించారు.

ఈ సందర్భంగా ఆయన మాట్లాడుతూ, ఉద్యాన పంటలు సాగు చేయడం ద్వారా తక్కువ భూమిలోనే ఎక్కువ ఆదాయం పొందే అవకాశం ఉందన్నారు. మార్కెట్లో మంచి ధర లభించడం తో పాటు నీటి వినియోగం తక్కువగా ఉండటం వలన రైతుల ఖర్చులు కూడా తగ్గుతాయని తెలిపారు. పండ్ల తోటలు మరియు కూరగాయల పంటలు రైతులకు నిరంతర ఆదాయాన్ని అందిస్తాయని చెప్పారు. ఉద్యాన పంటల సాగులో చేపట్టాల్సిన వివిధ యాజమాన్య పద్ధతుల గురించి రైతులకు వివరించారు.

ఉద్యాన శాఖ ద్వారా అమలవుతున్న వివిధ పథకాల గురించి కూడా రైతులకు క్లుప్తంగా వివరించారు. ముఖ్యంగా సమగ్ర ఉద్యాన పంటల అభివృద్ధి పథకం, ఆయిల్ పామ్ పథకం, ఉద్యాన మిషన్ వంటి పథకాలను రైతులు సద్వినియోగం చేసుకొని లబ్ధి పొందాలని సూచించారు.

మండల వ్యవసాయ శాఖ అధికారి శ్రీనివాస్ రెడ్డి యూరియా యాప్ వినియోగంపై రైతులకు వివరంగా



వివరించారు.

ఈ కార్యక్రమంలో పాల్గొన్న డ్రిప్ కంపెనీ ప్రతినిధులు కుమార్ మరియు పరిక్లిష్ డ్రిప్ సాగు విధానం, దాని వినియోగం మరియు తీసుకోవాల్సిన జాగ్రత్తల గురించి రైతులకు వివరించారు.

ఈ కార్యక్రమంలో ఉద్యాన విస్తరణ అధికారి రామచారి, ఆయిల్ పామ్ ప్రతినిధులు సాయి, ప్రీతం, గవాస్కర్, పరిపూర్ కంపెనీ ప్రతినిధి పూర్వచందర్, కుమార్ డ్రిప్ కంపెనీ ప్రతినిధి నమ్మయ్య, రైతులు కొంక హనుమంతరావు, పువ్వాటి సత్యనారాయణ, నాగేశ్వరరావు తదితరులు పాల్గొన్నారు.

# మోహన్ మృతి పట్ల సంతాపం వ్యక్తం భాజపా నాయకులు వి. సత్యనారాయణ గౌడ్.



ఉమ్మడి ఆదిలాబాద్ జిల్లా బ్యూరో, మార్చి 16 నిర్మల్ పట్టణంలోని సోమవార్ పేటకు చెందిన కటిక మోహన్ ఇటీవల మృతి చెందారు. ఈ నేపథ్యంలో మంగళవారం ఆయన కుటుంబ సభ్యులను నిర్మల్ ఉమ్మడి మండల పరిషత్ మాజీ అధ్యక్షులు, భాజపా నాయకులు వి. సత్యనారాయణ గౌడ్ పరామర్శించారు. మృతికి గల కారణాలను కుటుంబ సభ్యులను అడిగి తెలుసుకున్నారు.


ద్యమ కారుడు కటిక శివాజీ ను దైర్ఘ్యం చెప్పారు. మోహన్ మృతి పట్ల ప్రగాఢ సంతాపం వ్యక్తం చేస్తూ కుటుంబ సభ్యులకు తన సానుభూతి తెలిపారు.

ఈ పరామర్శ కార్యక్రమంలో సారంగపూర్ మండలం ధని గ్రామ మాజీ సర్పంచ్, సీనియర్ భారతీయ జనతా పార్టీ నాయకుడు వడ్డే రాజేందర్ రెడ్డి, పార్టీ నాయకుడు ఓడిశల అర్జున్ తదితరులు పాల్గొన్నారు.

ఈ సందర్భంగా మోహన్ సోదరుడు, తెలంగాణ ఉ

# దేశాభివృద్ధికి జనగణన అత్యంత కీలకం జిల్లా కలెక్టర్ అభిలాష అభినవ్

ఉమ్మడి ఆదిలాబాద్ జిల్లా బ్యూరో, మార్చి 16(భారత శక్తి) దేశాభివృద్ధికి జనగణన అత్యంత కీలకమని జిల్లా కలెక్టర్ అభిలాష అన్నారు. భారత జనాభా గణన - 2027 కి సంబంధించి, కలెక్టరేట్ లోని సమావేశ మందిరంలో సోమవారం అధికారులకు శిక్షణ కార్యక్రమం నిర్వహించారు. ఈ కార్యక్రమంలో జిల్లా కలెక్టర్ అభిలాష అభినవ్ పాల్గొన్నారు. ముందుగా జ్యోతి ప్రజ్వలన గావించి కార్యక్రమాన్ని ప్రారంభించారు. ఈ కార్యక్రమంలో భాగంగా జిల్లా కలెక్టర్ అభిలాష అభినవ్ మాట్లాడుతూ, దేశాభివృద్ధిలో జనగణన ప్రక్రియ కీలక భూమిక పోషిస్తుందని అన్నారు. అధికారులు చేపట్టే జనగణన ఆధారంగానే ప్రభుత్వం ప్రజలకు అవసరమయ్యే పథకాల అమలు, మౌలిక సదుపాయాల కల్పన, ఇతర ప్రజా ప్రయోజనాల రూపకల్పనలో జనగణన ప్రక్రియ ఆధారం అని అన్నారు. దేశాభివృద్ధికి దిక్సూచిలా నిలిచే జనాభా గణన ప్రక్రియను అత్యంత పారదర్శకంగా, పకడ్బందీగా నిర్వహించాలని కలెక్టర్ అధికారులను ఆదేశించారు. జనగణన ప్రక్రియకు సంబంధించి, గృహాల గుర్తింపు, జనగణన వివరాల సమోదులో తప్పులకు తావు ఉండకూడదని పేర్కొన్నారు. మాస్టర్ ట్రైనర్స్ అందించే ప్రతి అంశాన్ని క్షుణ్ణంగా అవగాహన చేసుకోవాలని వివరించారు. ఎటువంటి సందేహాలు ఉన్నా మాస్టర్ ట్రైనర్లను అడిగి నివృత్తి చేసుకోవాలన్నారు. జనగణన ప్రక్రియను



బాధ్యతగా నిర్వహించి, విజయవంతం చేయాలన్నారు.

మాస్టర్ ట్రైనర్లు అధికారులకు జనగణనకు సంబంధించి అన్ని అంశాలపై అవగాహన కల్పించాలని తెలిపారు.

ఈ శిక్షణ కార్యక్రమంలో ఆర్డీవో రత్నకళ్యాణి, సీపీఓ జీవరత్నం, డిపివో శ్రీనివాస్, జెడ్పీ సీఈవో శంకర్, ఇతర అధికారులు, సిబ్బంది, తదితరులు పాల్గొన్నారు.

# సమస్య పరిష్కారం కోరుతూ ప్రజలు ప్రజావాణిలో దరఖాస్తు చేయాలి.



భూపాలపల్లి జిల్లా, మార్చి 16 (భారత శక్తి): అందచేసిన దరఖాస్తుల పరిష్కారానికి అధికారులు చర్యలు తీసుకోవాలని అదనపు కలెక్టర్ అశోక్ కుమార్ తెలిపారు.

సోమవారం ఐడిఓని కార్యాలయంలో అన్ని శాఖల అధికారులతో కలిసి ప్రజావాణి నిర్వహించి జిల్లాలోని వివిధ ప్రాంతాల నుంచి వచ్చిన ప్రజల నుండి మొత్తం 52 దరఖాస్తులు స్వీకరించి తక్షణ చర్యలకు సంబంధిత శాఖల అధికారులకు ఎండాచ్ఛెంట్ చేసినట్లు తెలిపారు. అట్టి దరఖాస్తులను అధికారులు జాప్యం చేయక పరిష్కరించాలని ఆదేశించారు. ప్రజావాణిలో వచ్చిన అన్ని దరఖాస్తులు వచ్చే సోమవారం

నిర్వహించనున్న ప్రజావాణి నాటికి పూర్తిగా పరిష్కారమయ్యేలా చర్యలు తీసుకోవాలని ఆయన స్పష్టం చేశారు. సమస్యల పరిష్కారం కోసం ప్రజలు సుదూర ప్రాంతాల నుంచి కార్యాలయానికి వచ్చి దరఖాస్తులు ఇస్తున్నారని, అందువల్ల అధికారులు దరఖాస్తులు పరిష్కారానికి చర్యలు తీసుకోవాలని తెలిపారు. దరఖాస్తుల పరిష్కారంలో పర్యవేక్షణ లోపిస్తే సంబంధిత అధికారులపై చర్యలు తీసుకుంటామని హెచ్చరించారు. ఈ కార్యక్రమంలో సబ్ కలెక్టర్ మయాంక్ సింగ్, స్థానిక సంస్థలు ఆదనపు కలెక్టర్ విజయలక్ష్మి, ఆర్డీఓ హరికృష్ణ, అన్ని శాఖల జిల్లా అధికారులు తదితరులు పాల్గొన్నారు.

# బీజేపీ రాష్ట్ర కార్యాలయంలో రాష్ట్ర అధ్యక్షుడు అధ్యక్షతన నిర్వహించిన బీజేఎల్ పి సమావేశంలో పాల్గొన్న ఎమ్మెల్యే కాటిపల్లి వెంకట రమణ రెడ్డి

కామారెడ్డి జిల్లా (భారత శక్తి ప్రతినిధి) మార్చి 16: ప్రారంభం అయ్యే అసెంబ్లీ సమావేశాల సందర్భంగా అమలు పరచాల్సిన వ్యూహాల గురించి బీజేపీ రాష్ట్ర కార్యాలయంలో రాష్ట్ర అధ్యక్షుడు ఎన్. రాంచందర్ రావు అధ్యక్షతన నిర్వహించిన బీజేఎల్ పి సమావేశంలో తోటి ఎమ్మెల్యేలు, ఎమ్మెల్సీలతో కలిసి కామారెడ్డి శాసన సభ్యులు, బీజేఎల్ పి ఉపనేత కాటిపల్లి వెంకట రమణ రెడ్డి పాల్గొన్నారు.



# ప్రజావాణి కార్యక్రమంలో 114 దరఖాస్తులు స్వీకరించిన లోకల్ బాడి అదనపు కలెక్టర్ మధుమోహన్



ప్రజావాణి కార్యక్రమంలో లోకల్ బాడి అదనపు కలెక్టర్ మధుమోహన్ పాల్గొని దరఖాస్తుదారుల నుండి దరఖాస్తులు స్వీకరించారు. ఈ సందర్భంగా ఆయన దరఖాస్తుదారుల నుండి వచ్చిన వినతి పత్రాలను స్వీకరించి, సంబంధిత శాఖల అధికారులకు అందజేశారు.

ప్రజల సమస్యలపై అధికారులు తక్షణమే స్పందించి పరిష్కారానికి చర్యలు తీసుకోవాలని ఆయన ఆదేశించారు. శాఖల వారీగా దరఖాస్తులను పెండింగ్లో ఉంచకుండా ఎప్పటికప్పుడు పరిశీలించి త్వరితగం పరిష్కరించాలని సూచించారు. ఈ సందర్భంగా ప్రజావాణి కార్యక్రమంలో వివిధ శాఖలకు సంబంధించిన దరఖాస్తులు 114 వచ్చాయని అధికారులు తక్షణమే స్పందించి పరిష్కరించాలని ఆదేశించారు. ఈ ప్రజావాణి కార్యక్రమంలో సీఈఓ చందర్, ఏఓ, జిల్లా అధికారులు తదితరులు పాల్గొన్నారు.

కామారెడ్డి జిల్లా (భారత శక్తి ప్రతినిధి) మార్చి 16: ప్రతి సోమవారం నిర్వహించే ప్రజావాణి కార్యక్రమంలో భాగంగా సోమవారం కలెక్టరేట్లోని 25వ నంబర్ హాల్లో ఏర్పాటు చేసిన

### ఆస్కార్ నివాళుల జాబితాలో కోట శ్రీనివాసరావు.. ధర్మేంద్ర



అద్భుతమైన నటనతో కోట్ల మంది అభిమానులను సొంతం చేసుకొని.. గతేడాదిలో తుదిస్థాన విడిచిన నటీనటులకు ఆస్కార్ నివాళులర్పించింది. లాస్ ఏంజెల్స్ లో జరిగిన 98వ ఆస్కార్ అవార్డుల వేడుకలో 'In Memoriam' సెగ్మెంట్ లో ప్రపంచవ్యాప్తంగా సినిమా గ్రామీణులకు చేసిన గొప్ప కళాకారులను స్మరించుకున్నారారు (Oscars). ఈ సందర్భంగా హాలీవుడ్ ప్రముఖులతో పాటు భారతీయ సినిమా నంది ధర్మేంద్ర, మనోజ్ కుమార్, బి.నరోజాదేవి, కోట శ్రీనివాసరావు వంటి దిగ్గజాల పేర్లను అకాడమీ తన అధికారిక వెబ్ సైట్ లో ప్రత్యేకంగా పొందుపరిచింది. ఆస్కార్ వేడుక ప్రారంభంలో గతేడాది మరణించిన హాలీవుడ్ ప్రముఖులకు నివాళులర్పిస్తూ వీడియోను ప్రదర్శించారు. వారిని స్మరించుకుంటూ వారితో ఉన్న జ్ఞాపకాల గురించి కొందరు వేదికపై మాట్లాడారు. అయితే, ఆ వీడియోలో ధర్మేంద్రను చూపించకపోవడంతో అభిమానులు అసహనం వ్యక్తం చేస్తూ ఎక్స్ వేదికగా పోస్టులు పెట్టారు. సమయాభావం వల్ల వీడియోలో కొందరినే చూపారని.. ఆ తర్వాత అందరి పేర్లను అధికారిక వెబ్ సైట్ లో పొందుపరిచారని హాలీవుడ్ మీడియా పేర్కొంది. 89 ఏళ్ల వయసులో గతేడాది నవంబర్ 24న ధర్మేంద్ర తుదిస్థాన విడిచారు. సినీ పరిశ్రమకు ఆయన చేసిన సేవలను గుర్తించిన కేంద్రం పద్మ విభూషణ్ తో సత్కరించింది. ఇక 40 ఏళ్ల సుదీర్ఘ సినీ కెరీర్ కలిగిన కోట శ్రీనివాసరావు గతేడాది జూలై 13న మరణించిన విషయం తెలిసింది.

### సల్మాన్ 'బ్యాటిల్ ఆఫ్ గల్వాన్' పేరు మార్పు.. కారణమేంటో?



బాలీవుడ్ అగ్ర నటుడు సల్మాన్ ఖాన్ ప్రధాన పాత్రలో నటిస్తోన్న చిత్రం 'బ్యాటిల్ ఆఫ్ గల్వాన్'. తాజాగా ఈ సినిమా పేరు మారుస్తూ అనూహ్య ప్రకటన వెలువడటం చర్చనీయాంశమైంది. 'మాతృభూమి' పేరుతో ఈ చిత్రాన్ని విడుదల చేయనున్నారు. ఈ ఘోరమైన కొత్త పేరుతో ఉన్న పోస్టర్ ను సల్మాన్ ఖాన్ తన 'ఎక్స్' ఖాతాలో పంచుకున్నారు. అయితే పేరు మార్పునకు గల కారణాలను వెల్లడించలేదు. దాదాపు ఆరేళ్ల క్రితం జరిగిన గల్వాన్ ఘర్షణల ఆధారంగా ఈ సినిమాను తెరకెక్కిస్తోన్న సంగతి తెలిసింది. ఇందులో సల్మాన్ ఖాన్.. కర్నాటక సంతోష్ బాబుగా నటిస్తున్నట్లు సమాచారం. ఈ సినిమాకు అపూర్వ లభియాల దర్శకత్వం వహిస్తున్నారు. చిత్రాంగద సింగ్ కథానాయిక. గతేడాది డిసెంబరులో సల్మాన్ పుట్టినరోజును పురస్కరించుకొని ఈ చిత్ర టీజర్ ను విడుదల చేయగా.. ప్రపంచవ్యాప్తంగా విశేష ఆదరణ లభించింది. అయితే, నాడు దీనిపై చైనా అధికారిక మీడియా అక్కసు వెళ్లగక్కింది. చైనాపై వ్యతిరేకతను రెచ్చగొట్టేందుకు చరిత్రను పక్షికిరిస్తున్నారంటూ నోరు పారేసుకుంది. ఈ చిత్రం జాతీయవాద మెలోడ్రామా అని చైనా ఆరోపించింది. ఈ పరిణామాల వేళ తాజాగా సినిమా పేరును మార్చడం గమనార్హం. వాస్తవానికి ఈ చిత్రాన్ని ఏప్రిల్ 17న విడుదల చేయనున్నట్లు తొలుత వార్తలు వచ్చాయి. ఇప్పుడు పేరు మార్పుతో దీని విడుదల మరింత అలసత్వమయ్యే అవకాశాలు కనిపిస్తున్నాయి. ఆగస్టులో దీన్ని ప్రేక్షకుల ముందుకు తీసుకురానున్నట్లు సమాచారం.

### ఈషా అంబానీ ఆస్కార్ ఎంట్రీ.. ఫోటో వైరల్



లీ రంగ ప్రతిష్టాత్మక వేడుక 'ఆస్కార్ 2026' అట్టహాసంగా జరిగింది. ఈ వేడుకలో ప్రముఖ పారిశ్రామికవేత్త, రిలయన్స్ ఇంజనీరింగ్ మువీ కే అంబానీ తనయు ఈషా అంబానీ సందడి చేశారు. వింటేజ్ వాలంటియో గౌన్ లో రెడ్ కార్పెట్ పై మెరిశారు. ఇందుకు సంబంధించిన ఫోటోలు నెట్టింట్ వైరల్ గా మారాయి. తన భర్త ఆనంద్ పిరమల్ తో కలిసి ఈషా అంబానీ ఆస్కార్ వేడుకకు హాజరయ్యారు. ప్రముఖ ఇటలీ డిజైనర్ వాలంటియో ఫాల్/వింటర్ 2006-2007 కలెక్షన్ గౌను, చోకర్ స్టైల్ డైమెండ్ నెక్లెస్ లో ఈషా ప్రత్యేక ఆకర్షణగా నిలిచారు. ఈ ఈవెంట్ కు ముందు ఈషా అంబానీ అకాడమీ మ్యూజియం ఆఫ్ మోషన్ పిక్చర్స్ ను సందర్శించారు. ఈ సందర్భంగా ఈ మ్యూజియంలో సీతా ముకేశ్ అంబానీ కల్చర్ సెంటర్ (NMACC) కలిసి పనిచేసే అంశాన్ని ఆమె చర్చించినట్లు సమాచారం. భారతీయ సంస్కృతిని అంతర్జాతీయ వేదికపై ప్రతిబింబించడంతో పాటు ఇండియన్ సినిమాకు మరింత గుర్తింపు తీసుకురావడమే లక్ష్యంగా ఈషా అంబానీ ఈ వేడుకలో పాల్గొన్నారు.

# 40 ఏళ్ల హిట్ సాంగ్.. ఇప్పటికీ 50 వేల డాలర్లు

అది దాదాపు 40 ఏళ్ల క్రితం నాటి ఆల్బమ్. శ్రోతలను ఓ ఊపు ఊపింది. విడుదలైన అన్ని మాధ్యమాల్లోనూ సత్పాచింది. ఇప్పటికీ మార్కెట్ గుతూనే ఉంది. అదే 'హవా హవా హే హవా'. ఓ సినిమాలో ఈ పాటను వినియోగించడం వల్ల తాను 50 వేల డాలర్లు (రూ.46 లక్షలకు పైగా) అందుకున్నానని పాక్ పాప్ సింగర్ హసన్ జహాంగీర్ తెలిపారు. ఓ ఇంటర్వ్యూలో మాట్లాడిన ఆయన ఆ సినిమా పేరును ప్రస్తావించలేదు గానీ.. రూ.1000+ కోట్లు పనులు చేసిన రిసెంట్ మూవీ అని చెప్పడం గమనార్హం. సదరు చిత్రబృందం పాటను వాడుకునేందుకు తన అనుమతి తీసుకొని, అంత మొత్తం చెల్లించిందని పేర్కొన్నారు. ఈ సాంగ్ విషయంలో తనకు క్రెడిట్ ఇచ్చారని చెప్పారు. అప్పట్లో కాపీరైట్



వ్యవస్థ అంత పటిష్టంగా లేదని, ప్రస్తుతం తన పాటను వాడుకోవాలనుకున్న వారు ముందుగానే పర్మిషన్ తీసుకుని డబ్బు ఇస్తున్నారని తెలిపారు. 'హవా హవా'ను

1986లో స్వరపరిచానని, 1987లో అది విడుదలైందని గుర్తుచేసుకున్నారు. గతంలో.. బాలీవుడ్ సినిమా 'ఇన్నాఫ్ అప్ టెంట్' లోనూ ఈ పాటను వాడారు. జహాంగీర్ చెప్పిన దాని ప్రకారం.. ఆ రిసెంట్ హిట్ మూవీ 'ధురంధర్'. ఇందులో ఎస్పీ చౌదరి అస్సామ్ గా సంజయ్ దత్ ఎంట్రీ సీన్ బ్యాక్ గ్రౌండ్ లో ఇదే సాంగ్ వినిపిస్తుంది. ఎడారిలో సంజయ్ దత్ విలన్ తో పోరాటం చేసే క్రమంలో వచ్చే ఈ రెట్రో ట్రాక్ ప్రేక్షకులకు మంచి అనుభూతి పంచింది. రణవీర్ సింగ్ హీరోగా ఆదిత్య ధర్ తెరకెక్కించిన ఈ సినిమా రూ.1300+ కోట్ల కలెక్షన్ తో రికార్డు నెలకొల్పిన సంగతి తెలిసింది. దీని సీక్వెల్ 'ధురంధర్ 2' ఈనెల 19న రిలీజ్ అవుతుంది. 18న సాయంత్రం ప్రీమియర్ ప్రదర్శితం కానున్నాయి.



## పారిబన్ కుమార్ తో త్రిష

నటి త్రిషా కృష్ణన్ ఇటీవల చెన్నైలో జరిగిన ఒక వివాహ వేడుకలో పాల్గొన్నారు. ఆ కార్యక్రమంలో నటుడు-దర్శకుడు పారిబన్ కుమార్, మాజీ బాలనటి కీర్తన తో కలిసి ఫోటోలు దిగారు. ఆ ఫోటోలను త్రిషా తన సామాజిక మాధ్యమ ఖాతాలో పంచుకోవడం తో అవి వైరల్ గా మారాయి. పలువురు అతిథుల తో కలిసి తీసుకున్న సెల్ఫీలతో కూడా త్రిషా, కీర్తన కనిపించారు. ఇటీవల చెన్నైలో జరిగిన మరో వివాహ వేడుకలో త్రిషా నటుడు, రాజకీయ నాయకుడు విజయ్ తో కలిసి కనిపించడం పెద్ద

చర్చకు దారితీసింది. ఇద్దరి మధ్య సంబంధంపై సామాజిక మాధ్యమాల్లో ఊహాగానాలు వినిపిస్తున్నాయి. ఇదే సమయంలో పారిబన్ చేసిన వ్యాఖ్యలు కూడా చర్చనీయాంశమయ్యాయి. ఇటీవల జరిగిన ఒక సినీ అవార్డు కార్యక్రమంలో త్రిషా పోషించిన 'కుందవై' పాత్రను ప్రస్తావిస్తూ పారిబన్ చేసిన సరదా వ్యాఖ్యలు సామాజిక మాధ్యమాల్లో విస్తృతంగా చర్చకు దారితీశాయి. దీనిపై త్రిషా సీరియస్ గా స్పందించిన విషయం తెలిసింది. అదే తరుణంలో పారిబన్ సారి కూడా చెప్పారు.

# వాట్ ఏ షర్ట్

ఉస్మాద్ భగత్ సింగ్ చిత్రానికి సంబంధించిన ప్రీ రిలీజ్ వేడుకలో సినిమా విశేషాల కంటే ఎక్కువగా దర్శకుడు హరీష్ శంకర్ ధరించిన ప్రత్యేక చొక్కా అందరి దృష్టిని ఆకర్షించింది. నల్లటి చొక్కాపై పవన్ కళ్యాణ్ ఐకానిక్ మేనరిజ్ మేన్ తో పాటు గబ్బర్ సింగ్, ఉస్మాద్ భగత్ సింగ్ చిత్రాలకు సంబంధించిన మాస్ పోస్టర్లు కళాత్మకంగా ముద్రించారు. చొక్కా వెనుక భాగంలో పవన్ కళ్యాణ్ ఫోటోతో పాటు సినిమాల్లోని పవర్ ఫుల్ డైలాగులను గుర్తు చేసే గ్రాఫిక్స్ ఉండటంతో అది ఈవెంట్ లో ప్రధాన ఆకర్షణగా నిలిచింది. దర్శకుడు హరీష్ శంకర్ తన ఫ్యాషన్ డ్రాస్టా పవర్ స్టార్ పై ఉన్న అభిమానాన్ని చూపించారని అభిమానులు సోషల్ మీడియాలో వ్యాఖ్యలు చేస్తున్నారు. మరోవైపు పవన్ కళ్యాణ్ మాత్రం తనదైన నిరాడంబరతతో సాధారణ వైట్ కుర్తాలో వేడుకకు హాజరయ్యారు. అభిమానులతో ఆప్యాయంగా మెలగడం మరోసారి ఆకట్టుకుంది. భారీ అంచనాల మధ్య రూపొందుతున్న ఈ చిత్రాన్ని మార్చి 19న ప్రపంచవ్యాప్తంగా విడుదల చేయనున్నట్లు చిత్ర యూనిట్ ఇప్పటికే ప్రకటించింది. దర్శకుడు హరీష్ శంకర్ తెరకెక్కిస్తున్న ఈ మాస్ ఎంటర్టైన్ మెంట్ బాక్సాఫీస్ వద్ద కొత్త రికార్డులు సృష్టించిన ట్రేడ్ పథాల్ అంచనా వేస్తున్నాయి.



# నేను కార్టీ ఫ్యాన్!

సూపర్ అనే హిందీ సినిమాతో ఇండస్ట్రీలోకి ఎంట్రీ ఇచ్చిన భామ కృతి శెట్టి. ఆ తర్వాత తెలుగులో ఈ అమ్మడు నటించిన ఉప్పెన సూపర్ హిట్ గా నిలిచింది. ఇటీవల ఆమెకు జోడీగా నటుడు కార్టీ నటిస్తోంది. దర్శకుడు నలగి కుమారస్వామి తెరకెక్కిస్తున్న ఈ చిత్రం త్వరలో విడుదలకు సిద్ధమవుతోంది. ఈ సినిమా ప్రచార కార్యక్రమంలో కృతి శెట్టి ఒక ఆసక్తికరమైన విషయం వెల్లడించారు. చిన్నప్పటి నుంచే కార్టీకి తాను అభిమానినని చెప్పారు. ముఖ్యంగా ఆయన నటించిన 'పయ్యా' చిత్రాన్ని చిన్నప్పుడు ఎన్నోసార్లు చూసినట్లు తెలిపారు. బెంగళూరులో ఉన్న అమ్మమ్మ ఇంటికి వెళ్లినప్పుడు విసుగుగా అనిపిస్తే అదే సినిమాను మళ్లీ మళ్లీ చూసేదాన్ని చెప్పారు. కథ పూర్తిగా అర్థం కాకపోయినా కార్టీ, తమన్నా నటన తనను ఆకట్టుకుందంటోంది. సోషల్ మీడియాలోనూ యాక్టివ్ గా ఉంటున్న ఈ భామ కొన్ని ఫోటోలను పేర్ చేసింది. వాటిని చూసిన అభిమానులు ఏదా అవుతున్నారని, లైక్ లు కామెంట్లతో తమ అభిమానాన్ని చాటుతున్నారు. భాక్ డ్రెస్ లో మెరిసిపోతోంది బేబిమ్మ. ఈ షూట్ లో ఆమె ధరించిన దుస్తులను ప్రముఖ డిజైనర్లు రోహిత్ గాంధీ, రాహుల్ ఖన్నా రూపొందించారు.

